

ئابدۇلئەزىز مەخسۇم

ھەسرەت

(شېئىلار توبلىمى)

نەشرىگە تەييارلىغۇچى: ئا. قارلۇقى

بۇ كىتاب مۇئەللېنىڭ ۋاپاتىنىڭ 20 - يىللېق خاتىرىسىگە بېغىشلاپ 2002 - يىلى 8 - ئايدا
تەكلماكان ئۇيغۇر نەشرىياتى تەرىپىدىن ئىستانبۇلدا نەشر قىلىنغان.

ئىنقىلابى شائىرىمىز ئابدۇلئەزىز مەخسۇم توغرىسىدا

كىشىلەر قەلبىنى هاياتىغا سالغۇچى ئۆتكۈر شېئىر - غەزەللەرى، ئىگىلمەس - سۇنماس پىداكارانه روھى ئارقىلىق بۈگۈنكى زامان ئۇيغۇر پەرزەنتىلىرىنىڭ تىللەرىدا داستان بولۇپ كېلىۋاتقان ئىنقىلابى ۋەتەنپەرۋەر شائىرىمىز ئابدۇلئەزىز مەخسۇم، 1894 - يىلى ئۇيغۇر يېڭىلىق ھەرىكتىنىڭ بايراقدارى، جامائەت ئەربابى، يېتىشكەن ئالىم، شۇنداقلا يېڭى زامان ئۇيغۇر ماڭارىپىغا ئاساس سالغۇچىلارنىڭ بىرى بولغان ئابدۇلقادىر ئابدۇلۋارىس (تەخەللؤسى غازى) دامۇللامىنىڭ ئائىلىسىدە ئاتۇشتا دۇنياغا كەلدى. ئۇ ئابدۇلقادىر دامۇللامىنىڭ ئائىلە تەربىيىسى بىلەن باشلانغۇچ - ئوتتۇرا مەكتەبلەرنى قەشقەر شەھىرىدە پۇتتۇردى. بۇ جەرياندا دامۇللام ۋە باشقا بىر قىسىم ئۇستا زىاردەن ئەرەب، پارس تىللەرىنى ئۆگەندى. ئۇنىڭدىن كېيىن، ئابدۇلقادىر دامۇللام ئوغلى ئابدۇلئەزىز مەخسۇمنى چەتەلدىكى ئالىي بىلسىم يۇرتلىرىدا تەربىيەش مەقسىتىدە ھىندىستانغا ئەۋەتتى.

20 - ئەسلىنىڭ 20 - يىللەرى ئابدۇلئەزىز مەخسۇم ھىندىستاندا ئالىي مەكتەب ھاياتىنى باشلىدى. ئۇنىڭ ئوقۇغۇچىلىق مەزگىلى ھىندىستان خەلقىنىڭ ئەنگىلىيە باسقۇنچىلىرىغا قارشى ئېلىپ بىرىۋاتقان كەڭ كۆلەملەك كۈرهىش جەيرانغا توغرى كەلدى. ئابدۇلئەزىز مەخسۇم ھۆرلۈك ئەركىنلىكىنى ئۆزلىرىنىڭ ئالىي نىشانى قىلغان بۇ خىل پائالىيەتلەرگە ئاكتىپ قاتناشتى ۋە ئىزىلگەن ھىندىستان خەلقىنىڭ زۇلۇمغا قارشى ئېلىپ بارغان كۈرهىش سەپلىرىنىڭ ئالدىنىقى قاتارىدىن ئۇرۇن ئالدى. 1924 - يىلى 8 - ئايدا خىتاي مۇستەبىت ھاكىمېتىنىڭ يوشۇرۇن پىلانلىشى، ساتقىن مۇناپىقلارنىڭ قول سېلىشى بىلەن ئابدۇلقادىر دامۇللام ئۆزىنىڭ قەشقەر شەھەر كونا ئوردىدىكى كۇتۇبخانىسىدا شەپقەتسىزلەرچە قەتلى قىلىندى.

شۇ يىلى كۈز مەزگىلىدە بۇ شۇم خەۋەردىن، ئۇيغۇر مىللەتىنىڭ بېشىغا كەلگەن بۇ خىل پاجىئەدىن خەۋەر تاپقان ئابدۇلئەزىز مەخسۇم دادسىنىڭ قاتىلىنى، توغرىسى ئۇيغۇر يېڭى ماڭارىپى، ئىسلاھات ھەرىكتىنىڭ قاتىلىنى تېپىپ، خەلقىن ئىبارەت بۈيۈك سۇدىينىڭ ئادالىتىگە تاپشۇرۇشنى مەقسەد قىلىپ ھىندىستاندىن ئانا ۋەتنى شەرقىي تۈركىستانغا قايتىپ كەلدى. ئەپسۇسکى مۇستەبىت ھاكىمېتىنىڭ كۆپ تەرەپلىملىك توسىقۇنلىقى بىلەن ئۇ ئاچقان داۋا ئۇنۇمىسىز تۈگەللەندى.

ئۆزىنىڭ بارلىقىنى ۋەتەننىڭ ئەركىنلىكى، مۇستەقىلىقىگە بېغىشلىغان ئابدۇلئەزىز مەخسۇمنىڭ، 1920 - يىللاردىن باشلاپ شېئىلارنى يېزىشقا باشلىغانلىقى مەلۇم. ئۆزىنىڭ ئىجادىيەت سەھەرلىرىگە ئېتقاد نوقتىدىن قاراشنى بىر منۇتمۇ ئۇنۇتمىغان شائىر ئۆزىنىڭ

مۇتلەق سۆيگۈسى، ئىخلاسى ئومۇمەن بارلىقنى ۋەتهن خەلقنى، ياشلارنى ئۆزىنىڭ ئىززەت - ئابروينى، ئار - نۇمۇسىنى، مەدەنىي - مىراسلىرىنى، ئېتىقادىنى، ئومۇمەن ئانا تۇپرىقنى خىتاي مۇستەملىكىچىلىرىنىڭ تۆمۈر تاپىنى ئاستىدىن تارتىپ چىقىرىش ئۇچۇن كۈرەشكە چاقىرىشتىن، جەننەت مىسالى گۈزەل ۋەتىنىڭ تەبئى مەنزىرىلىرىنى تەسۋىرلەشتىن، رەقبىلەرگە نەپەرتەت ياغدۇرۇشتىن باشقىغا ئىشەنمدى. شائىرنىڭ ۋەتىنىڭ بولغان مۇھەببىتى رەقبىلەرگە بولغان نەپەرتىدە ئۆز ئىپادىسىنى تاپقان بولسا، كۈرەشتىكى سەۋىرچانلىقى ئۆزلۈكىسىزلىكىدە، پىداكارلىقى ئىسيانكارلىقىدا ئۆز ئىپادىسىنى تاپتى. قاراڭغۇ كامىر، زەي - زىندان، ئېغىر جىسمانى ئەمگەك بۇ ئېتىقادىلىق ئىنساننىڭ گىگانىت گەۋىسىنى داۋاسىدىن، ئېتىقادىدىن ۋاز كېچىشكە كوندۇرەلمىدى. مىللەتنى ئۆيغىتىش، يېڭىلىققا ئىنتىلدۈرۈش، ۋەتهننى سۆيىش، خائىنلارنى قامچىلاش، زۇلۇمغا قارشى كۈرەشكە چاقىرىش، ئىنسانىيەت كىشىلىك هووقۇقىنى قوغداش شائىر شېئىرىلىرىنىڭ مەركىزى تىمىسى بولۇپ، ئۇنىڭدا خىتاي ھاكىمىيەتتىنىڭ شەرقىي تۈركىستاندىكى ئىستىبدادىنى رەھىمىسىزلەرچە قامچىلاپ تەنقىدلىگەن. شۇڭىمكىن بىز ئۇنىڭ شېئىرىدىن تەكلىماكان ئەھلىنىڭ جىددىي تەشۋىشلىرى ۋە ئۇمىد - ئىشەنچلىرىدىن يوغۇرۇلغان بىر غېرىپ كۆينىڭ يۈرەكنى لەزىزىگە سالىدىغان ياكىراق مۇزىكىسىنى ئاڭلىغاندەك بولىمىز.

ياكىزىشىن (1914 - 1924) دەۋرىدىن باشلاپ، جىن شورىن (1924 - 1933)، شىڭ شىسىي (1933 - 1944)، گومىنداڭ (1944 - 1949)، خىتاي كوممۇنىستىك (1949 - 1953) ھاكىمىيەتلىرىنىڭ تۈرمىلىرىدە ئىلگىرى - ئاخىرى بولۇپ چەتەلدىن قايتىپ كىرگەندىن كېيىنكى 58 يىلىق ھاياتنىڭ 43 يىلدىن كۆپرەكتى تۈرمىدا ئۆتكۈزگەن. شائىرنىڭ تازا جاسارەتكە تولغان چاغلىرى مىڭلىغان ئۇيغۇر ئەزىمەتلىرىنى چىرىتىپ تۆگەتكەن قاراڭغۇ كامىلاردا، ئەمگەك بىلەن ئۆزگەرتىش مەيدانلىرىدا ئۆتتى.

1980 - يىلى كۆز ئايلىرىدا خەلقنىڭ غەزەپ - نەپەرتىنى، شائىرنىڭ ياشىنىپ قالغانلىقى ۋە كىسەللىكتىنى نەزەردە تۇتقان خىتاي جاللاتلىرى مەحسۇمنى قاماقتىن بۇشاتتى. شائىرنىڭ تۈرمىدىن چىققانلىقىنى ئاڭلىغان شەرقىي تۈركىستان خەلقى شائىر قايدەرگىلا بارسا ئۇنى بېشىغا ئېلىپ كۆتۈردى. چەكىسىز ئىززەت - ئىكراام، ھۆرمەت - ئەھىرام بىلەن قارشى ئالدى. كۇچا، قەشقەر، ئىلى قاتارلىق جايىلارنى بىر قاتار زىيارەت قىلغاندىن كېيىن، ئۇرۇمچىگە كېلىپ ئۇ يەردىكى ئىستىقامىتىنى باشلىدى. رىۋايهەتلەرگە كۆرە خىتاي ھۆكۈمىتى ۋەدە قىلغان هووقۇق مەنسەپلەرگە كۆز - قىرىنى سالىمىدى. 1982 - يىلى ئاۋغۇست ئېيىدا ئۆزىنىڭ پۇتكۈل ھاياتنى شەرقىي تۈركىستان كۆينى كۆيلەپ، كۆلکىسىنى كۈلۈپ، يىغىسىنى يىغلاپ ئۆتكەن بۇ

جاسارەتلەك ئىنسان قانداققۇر ھېچ كم چۈشىنەلمەيدىغان، ئەقىلگە مۇۋاپىق بولمىغان ئاتالىميش ”پويىز ۋەقهسى“ دە ئۈرۈمچىدە ئۆزى ئۈچۈن ھاياتىدا كېچىككىنە خۇۋلۇق كۆرسەتمىگەن بۇ دۇنيادىن مەڭگۈلۈك ۋىدالاشتى. خەلقىمىز ئىچىدىن ئۇنىڭ ئۆلىمىنىڭ داۋاگىرى، سەۋەبىنى سۆرۈشتۈرگۈچىسى بولمىدى. بولمىدى ئەمەس غالجىر ئىت كەبى چىشنى چىقىرىپ تۇرغان مۇستەبىت ھاكىميهت بولغىلى قويمىدى. خەلقىمىز ئۇنىڭ كۈرەش روھىغا مۇناسىپ دەپنە مۇراسىملرى، ھەشەمەتلەك قەبرە تاشلىرىنى تىكلىيەلمىدى. لېكىن شائىر خەلقىمىز قەلبىدە ئۆلىمىدى، ئۇ مىلييۇنلىغان ئۇيغۇر پەرزەنتلىرىنىڭ كۈرەش يولىدىكى نامايمەندىسىگە ئايلاندى.

ھۆرمەتلەك ئۇقۇرەمن! خەۋىرگىز بار، خىتاي كوممۇنىستىك ھاكىمېتىدىن كېپىن شەرقىي تۈركىستان بىر كېچىك قىيامەتنى باشتىن كەچۈردى. زومىگەرلەرگە قارشى كۈرەش، يەر ئىسلاھاتى، ئۇڭچى - يەرلىكچى، مىللەتچىلەرگە قارشى كۈرەش، سىنىپى كۈرەش، داجەيدىن ئۆگىنىش، سوتسيالىستىك تەربىيە، تۆت كىشىلىك گوروھ قاتارلىق ئازازۇل بايراقلارنىڭ ئارقىسىدا نۇرغۇنلىغان مەدەنىي مىراسلار ئۆز قەbirگاھىغا جۆندى. مەخسۇمنىڭ نۇرغۇنلىغان قول يازمىلىرى ئەنە شۇنداق دەھشەتلەك بۇراندا يوقىلىدى. مىللەي ئەدەبىياتنىڭ قىيامەتكە تەڭداش زۇلمەتلەك قارا تۇنى باشلانغان شۇ يىللاردىكى شائىرنىڭ ھاياتى ۋە ئۇنىڭ ئەدەبىي تۆھپىلىرىنى جانلىق گەۋدىلەندۇرۇپ بىرىدىغان مەنبەلەردىن يىراق بولغانلىقىمىزدىن تولىمۇ ئەپسۇسلىنىمىز.

لېكىن ئۆچۈرۈپ توگىتىش مۇمكىن بولمايدىغان كۆڭۈلدىن ئىبارەت دەپتەرگە خاتىرىلەنگەن، كېينىچە يازما خاتىرىلەرگە ئېلىنغان ئەسەرلىرى بۇ توپلامغا جەملەندى. بۇ توپلام ئاساسەن شائىرنىڭ چوڭ قىزى زەينەپ خانىم رەتلەپ ساقلىغان نۇسخىسىغا ئاساسەن تولۇقلاب رەتلەندى. قول يازمىلارنىڭ ھەرخىل ۋە ئېنىقسىز بولىشى نەشرىگە تەبىيارلىغۇچىنى گاڭگراتماي، ئىككىلەندۇرمەي قالمىدى. ئىمکان بار مەخسۇمنىڭ تىل ئىشلىتىش ئۇسلۇبىنى چىقىش قىلىپ تۇرۇپ چۈشۈپ قالغان سۆزلەرنى، كەم قالغان جايilarنى تولۇقلىدۇق. ئۇقۇش ئىمکانىمىز بولمىغان جايilarنى بوش قالدۇرۇپ قويدۇق. ئەسلىدە شائىرنىڭ بۇ توپلىمغا ئومۇمۇيۇزلىك باها يېزىپ، ئۇنى كىتابخانلارغا سونۇش غەزىمىز بولسىمۇ، لېكىن قىسمەن ئۇقۇرمەنلىرىنىڭ نەزىرىدە رامكىلىشىپ قېلىشىدىن ئەنسىرەپ بارلىق باهانى ئۇقۇرمەننىڭ ئۆزىگە قالدۇرۇدق.

دىيارىمىزدىكى چىرىك سىياسەت تۈپەيلىدىن بۇ ئۇلغۇوار ئىنساننىڭ ھايات - پائالىيەتلەرىنى كۈرەش خاتىرىلىرىنى، ئەدەبىي تۆھپىلىرىنى رەتلەپ نەشى ئەپكارلارغا سونۇشقا ئىمکان بولمىغانلىقى بىزنىڭ ئۇنىڭ ھاياتنى تېخىمۇ جانلىق گەۋدىلەندۇرۇپ بىرەلەمەسلىگىمىزدىكى

ئاساسى سەۋەب بولىشى مۇمكىن. بىز ئىمکانىمىز دائىرىسىدە بار ھەممە نەرسىنى كىتابخانلارغا سۇندۇق. بۇ خىزمەتنى تېخىمۇ تولۇقلاب ئېلىپ بېرىش ئۇچۇن، خاتالىقلار كەمچىلىكىلەرنى تۈزۈتىشته يارىدىمىڭىزلارنى ئايىماسلىقىڭىزلارنى ۋە مەحسۇمنىڭ بۇ توپلامدىن چۈشۈپ قالغان ئەسەرلىرى بولسا، نەشرىيات ساھىبى ئابدۇلچىلىل تۇران ئەپەندىگە يوللاپ بېرىشىڭىزلارنى چىن دىلىمىزدىن ئۆتۈنلىكىم.

ئاخىربىدا بۇ توپلامنى تەبىيارلاش جەريانىدا بىزگە يېقىندىن ياردەمدە بولغان بارلىق كىشىلەرگە، بولۇپمۇ شائىرنىڭ چوڭ قىزى زەينەب خانىم ۋە ئاۋىستىرالىيەدە ياشاؤاتقان شائىر ئەھمەد ئىگەمبەردىگە، باستۇرۇپ تارقىتىش ئۇچۇن ماددى ياردەمدە بولغان ئابدۇلقادر حاجىم ئەھمەد ئاكىغا چىن كۆڭلىمىزدىن سەممىي تەشكىللىك كۈر ۋە روھىمەت ئېيتىمىز.

ئا. فارلۇقى

18 - 06 - 2002

مۇندەرىجە

ئىنقلابىي شائىرىمىز ئابدۇلئەزىز مەخسۇم توغرىسىدا

مۇناجات

مۇناجات

ۋەتهن سۆبىگۈسى

تۈرلۈك بېيتلار

ھەسرەت

ھېكمەتلەك سۆز

ياۋغا مەن باش ئەگىدىم

مۇبالىغە

ياشلىققا دائىرە

ئەرزى ھال

شۇم ئاسارەت

تارىخ

مېھربان ئانام ئۈچۈن

ھىممىتىم

ھاييات

ھەسرەتلەك ھال

ئاسارەت

ھەسرەت

مىللەتنى ئۇيغۇتىش

ۋىجدان

ئانامغا

ئۇلۇغ ۋەتىنىم

ئېچىنىش

تۈران

مېھربان ئانامغا

ئايرىلمىسۇن

مەللىتىم
كۆڭلۈم كۆڭلىدىكى شېئر
ئاسارەت
ئىسيانكار ئىنسان
تىرادىگىيە
تاماششا قىل
ئابلا نامان
زىندان
ھەسەرتلىك مۇناجات

مۇناجات

مېنى تەڭرىم سراتەل مۇستەقىم ئۆزىرە ھىدايەت قىل،
ئۆزۈڭ ئاسراپ، ئۆزۈڭ تۈرلى بالالەردىن ھىمايەت قىل.

ھەبىلىڭ ھۆرمىتى، يارەب مېنى دۈشەنگە خار ئەتمە،
ماڭا ئىنئام ۋە ئېھسانىڭنى بىھەد، بىناھايەت قىل.

ھاقارەتلەك ئاسارەتتىن خالاس ئەيلەھىپ مېنى، يارەب،
ماڭا دۇنيا ۋە ئاخىرلىق سائادەتن ئىنايەت قىل.

مۇناجات

ئۈلۈغ تەڭرىم ئىلاھىم سەن ھەقىقى پادىشاھىمىسىن،
ئۈلۈغ پەرۋەردىگارىم سەن بۈيۈك پۇشتى پاناحىمىسىن.

ئىگەم سەن، بىرۇ بارىمىسىن ئىشەنچىمىسىن ئۆزۈڭ، يارەب،
ھامان داد ئەيلىسەم مەن سەمئى پەريادى ئاھىمىسىن.

ۋە گەر تۈرلى بالالەرگە دۇچار بولسام ئۆزۈڭ ئاسراپ،
ئۆزۈڭ ساقلاپ مېنى قۇتقازغۇچى ھەق دەستىگاھىمىسىن.

ئېزىلدىم، رەھىم قىلغايىسىن ئۇمىدىم سەندىدۇر، يارەب،
نىگاھدار غەمگۇزارىمىسىن، كۆيۈملۈك خەيرى خاھىمىسىن.

ھەبىلىڭ ھۆرمىتىدىن مەن ئەسر بىچارە مۆزتەرنى،
ئاسارەتتىن نىجاتلىق بەرگۈچى ئەڭ - داد خاھىمىسىن.

باشىم ئۇڭلاپ قولۇم ئۇشلاپ ھىدايەت راھىنى كۆرسەت،

يىقلساممۇ يۈلەپ يۈرگۈزگۈچى ھادىيۇ راھىم سەن.

نەزەر سالغىل ماتى ئۆز فەزلى ئېھسانىڭ بىلەن ، يارەب ،
ۋە ئەدىلىڭ بىلەن باقسالىڭ ئۆزۈڭ مۇختار پاناھىمىسىن.

”ئەزىزى“ دەر ئەسىرى ناتىۋانىمەن ھالىمە يەتكىن ،
كىممى بار سەندىن ئۆزگە ئى ھەقىقى پادىشاھىم سەن.

* * *

.....

بالامنى يا كالامنى ياكى ئۆز جانىمنى غەم قىلماي ،
چىكەرمەن ھەممە ۋاخ مىللەت - ۋەتهن ئۈستىدە شىرىن غەم .
ئازابلاندىم ئۇزۇن يىللار شىڭ شىسەينىڭ تۇرمىسى 4 دە ،
ئۇ زالىممۇ كىتىپ ئاشتى يەنە تارتقان جاپا - جەۋەرم .
كۆرۈپەن سۇڭرە گومىنداڭ ئازابىنى قەۋەت مۇنداق ،
ئۇنىڭدەك نەچچە ھەسسى ئوتتا كۆيدۈم ، سۇدا ئاققىم ھەم .
ئىچىپ كەلدىم ئۇزۇن يىللار ، سەبرىنىڭ دارىسىن دائم ،
مۇرادىم بولغۇچە ھاسىل داۋاملاشقاي يەنە سەبرەم .
ئۇزۇن ئۆمۈر كۆرەلمەس ، بەلكى بۇ يالغانچى گومىنداڭ ،
ئۇپۇق بويلاپ سۈزۈلگەي مەملىكتە مەقىاسدا كۆك ھەم .
يۈرەكىم ئوت بولۇپ ، كۆڭلۈمنى گويا تونۇر قىلدى ،
رەقىبگە قارشى جەڭگە ئۇشىبو ئوت ئۇندرە مېنى ھەردەم .
ساقال - ساچىم بويالماي قىزىل قانغا كۆز ئۈچۈق كەتكەي ،
قارازىندان ئىچىرە ، بەلكى گومىنداڭغا بولسام يەم .
لېكىن بولغا يەنەن كۆتكەن مۇرادىم ئاقۋەت ھاسىل ،
پەلەكە ياكىرىغان ھۆرلۈككە يەتكەندە مېنىڭ كۈلکەم .
مۇقەددەس ۋەتىنىم كۈلمەي تۇرۇپ مەن قىلىچە كۈلمەسمەن ،
كۈلەرمەن ، بەلكى ئازاتلىققا چىققاندا ئەزىز ئۆلکەم .
تىلەيمەن ياردەمنى نەستەئىين دەپ بىرلا ئاللاھتىن ،

ئاشار ئاخىر ئەمەلگە بۇ مېنىڭ قىلغان ئەمەل ئەھىدەم.
چوقۇنمايمەن لېكىن بەندە تۇرۇپ مەن بەندىگە مۇتلهق،
بولۇر ”نەئبۇدۇ“ دەپ بىر ئاللاھقا رۇكۇ، سەجدەم.
قىسىلسامىمۇ ئەگەر زىندان ئىچىدە، بەلكى مەن سۇدىن،
قىلۇرمەنكى تەيەممۇم ھېچ بېرەلمەس گۇندىپاي بەرھەم.
مۇبادا مەنسۇرى ھەللاجىدەك دار ئالدىدا تۇرسام،
تىلىم سۆزلەر ”منەلەھق“ دەپ لېكىن بولماس مىنۇت ئۆزىزەم.
دېمەك، ئۆلسەممۇ مەردانە كېتەرمەنغا شەھىدانە،
بولۇرمەن دەل شۇ چاغ رازى ”توبىي“ دەپ ئۆتسە ئاھ شۇ چاغ نەزەرم.

مېنى ئۆلتۈرمىگۈنچە شۇم رەقىبىنىڭ كۆڭلى تىنمايدۇ،
لېكىن ئۆلتۈرسىمۇ ئۆلمەيدىغۇ مۇتلهق مېنىڭ غايىم.
تېنىم يەردە قېلىپ روھىم چىقىپ كەتكەندىمۇ ئەرشكە،
ئىلىمەنىڭ باشىگە گەر چۈشىسە كۈن، چۈشكەي مېنىڭ سايىم.
زىمنىستانىڭ باھارى لەيلىنىڭمۇ بىر نەھارى بار،
كېلۈر ھەم سەبر قىلىساق رامىزاندىن سوڭرە ھېيت - ئايىم.
ئۇمىد تۇلپارىدىن چۈشمەي تاپارمەن تەختۇ - بەختىمنى،
بولۇر ئۇ چاغدا ئالتۇندىن مېنىڭ باسقان پۇتلۇن پايىم.
بۈگۈن ياشىسامىمۇ مەن پۇتلۇن بۈرەك مۇڭ - زارىنى مەخپى،
قىلىنغا يەقىۋەت ئېلان جاھانغا بۇ باياننامەم.
نىسىپ بولماي مۇبادا مەن مۇيەسسەر بولمىسام، بەلكى،
كۆرۈر ئۇ كۈنلىنى ئاخىر مېنىڭ نەۋەرم ۋەيا چەۋەرم.
دېمەك، شۇ چاغقا يەتكەندە يېتىپ قەدرىمگە چوڭقۇرلاپ،
تولۇرغۇ خوشپۇراق گۈل - لالىلەرگە خارۇ - زارقەۋەرم.
ئۇمىدىنى ئالدىراپ ئۆزىمەي ”ئەزىزى“ مۇ سۇباتلىقتا،
تۇرار مەۋقە - ئىرادەم ھەرقاچان تاغدىنەمۇ مۇستەھكەم.

* * *

كېلىپ دۇنياغا ھەر تۈرلۈك جاپالەرگە دۇچار ئولدۇق،

ئەجەپ بىر دەۋرى ئالىم سەھىسىدە ئاشكار ئولدۇق.
 تۇغۇلماپىمىز كېيىن يائىلگىرى بۇ شۇم زامانلاردىن،
 بۇ دۇنياغا كېلىشتە بەندە بىز بىئىختىيار ئولدۇق.
 بىگانە يەجۇجە - مەجۇجە شۇم قۇشلار بېسىپ كەلگەچ،
 ۋەتەن شۇڭقارلىرى ئىدۇق ئۇلارغا بىز شىكار ئولدۇق.
 ئەسلى ناتىۋان، ۋە ھەيرانە سەرگەردان بولۇپ كەتتۇق،
 خالاس ئەت زۇلمى كۈلپەتتىن، خۇدايا بىقار ئولدۇق.
 ئەجەلنىڭ شەربىتىن ئىچمەي تۇرۇپ كۆردىق قىيامەتنى،
 تامامى خانىدانىدىن جان مالدىن تار - مار ئولدۇق.

* * *

شۇم پەلەكىنىڭ گەردىشى جايىمنى زىندان ئەيلىدى،
 دەۋرىنىڭ ۋەزىيەتى ئەقلىمىنى ھەيران ئەيلىدى.
 ئۆزگەرىپ دۇنيا ھەمىشە، توختىماي بىر نوقتىدا.....،
 داغ ھەسرەتلەر بىلەن كىملەرنى ۋەيران ئەيلىدى.
 كىمنى بىر خوش قىلسا ئارقىدىن قىلۇر يۈز مىڭ خاپا،
 سائىتىدە مىڭنى تالان، بىرنى خەندان ئەيلىدى.
 ئەزىزى 1943- يىل ئۇرۇمچى (4- تۇرمە)

ۋەتەن سۆيگۈسى

جىڭەر پارە يۈرەك يارە، سىقىلسا تەن ئارا جانىم،
 ۋەتەن دەردى غېمى مىللەت بىلەن ئۆلسەم يوقتۇر ئارمانىم.
 ۋەتەن دەپ دىنۇ - مىللەت دەپ بېشىمغا ھەر بالا كەلسە،
 بىلەرەن بەختۇ ئىقبالىم، شەرەپلىك پەخرو ئۇنۋانىم.
 دەرىخا، ۋەتىنىمىنى غەيرىلەر زورلاپ بېسىپ ئالغانچ،
 يۈرەك باغرىم كۆيۈپ، قانىم قىزىپ قاينايىدۇ ۋىجدانىم.
 بۈيۈك تارىخ، ئازات مىللەتىم قۇلۇققا ئايلانغاچ،
 پەقەت تاقھەت قىلالماي ئۇرتىنىپ يانماقتا ھەريانىم.

قېيىپ باشىم، ئېقىپ ياشىم، چوشۇپ روھىم، سۇنۇپ كۆڭلۈم، ئوراپ غەم - قايغۇ ھالىمنى يېتىشىمەي چاره دەرمانىم. ئېزىلدىم بىقار ئولدۇم ۋە لېكىن بولمىدىم ناۋىمىد، سەبەب كىم ۋاقتلىكتۇر بۇ ئېزىلگەن، بۇ سىقلاغانىم. نىشانەمگە ئېرىشىمەككە ئىشەنچىم زور تولۇق چۈنكى، دېگەچ ھۆرلۈك ئۈچۈن قانداش - تىلەكلىداشlar پىدا جانىم. تۇر ئەي تۈرك ئوغلى بۇ ئار نومۇسىنى كۆتۈرمەستىن، تېنىڭ ئىرغات، كۆزۈڭ ئاچ، باش كۆتەر ئەۋلادى تۇرانىم. بۇيۈك كۆك تۇغلىرىن دەپ كۆككە يەتنى ئاھ تارتقانىم. بۇيۈك ئالتۇن كۆمۈش ئوردا قۇرۇلغان چاغدا شول توغنى، قۇچاقلاپ تۇرغىنىمدا ئاقسا ئارمان يوق قىزىل قانىم. ساقال - ساچىم قېزىل قانغا بۇيالماستىن قازا قىلسام، يۇمۇلماستىن كۆزۈم، دىلدا قالۇر ھەسەرت ۋە ئارمانىم. ئېرىشىمەك ئەركىن ئازاتلىقا ھەققانى كۈرەش بىرلە، ئاسارەتتىن ۋەتهن مىللەتنى قۇتقازماق مېنىڭ شانىم. ئۇلۇغ تەڭرىم بۇيۈك تۇرانىمىز ئەسلىگە كەلتۈر، ئېقىت ئەسلى ئېقىندا سۇنى پەزلىڭ بىرلە رەھمانىم. تىلەك ئارمانلىرىم ۋەتهن، مىللەتكە ئەركىن ئازاتلىق، ساڭا روشنەن مېنىڭ مىللەت، ۋەتهن دەپ زارلانغانىم. ھەبىلىڭ ھۆرمىتى، يارەب ئىجاۋەت قىل دۇئايىمنى، ماڭا رەھمەت ئەيلەبان ھەر مۇشكۈلۈمنى ئەيلە ئاسانىم. ۋەتهن سۆپىمەك ھەققى دىنى ئىسلامنىڭ شۇئارىدۇر، ئەزىزى "شۇدۇر ھۇببۇل ۋەتهن تارىخى ئىمانىم.

تۈرلۈك بېپىتلار

”ئەزىزى“ ھىممەت ئەيلەپ ئىززەت نەپسىڭنى ساقلاپ قال، يۈزۈڭگە داغ چۈشۈرمەي شانلىق تارىخىڭنى ئاقلاپ قال.

هاقاره تلىك ئاسارەت ۋاقتلىقتۇر چۈشىسىن روھىڭ،
جاسارەت سەئى - غەيرەتلەر تىلەك ئارماننى ياقلاپ قال.
تىرىشقاندا نىشانىغا ئېرىشكەي روھلۇق ئىنسان،
ياشاشتا ئەركىن - ئازات بەختىيار مەيداننى ساقلاپ قال.

ھەسەرت

مەن ئىشەنگەن مىللەتىدىن كۆرمىدىم ھېچبىر ۋاپا،
بېشىمغا كەلتۈردىلەر دەرت ۋە ئەلم تۈرلى جاپا.
سەن ئۆزەڭ ئاسرا مېنى تەڭرىم، ئى بىرۇبار،
تۈرلى ئاپەت ۋە بالالەردىن بىھەققىل مۇستەفا.

بۇ مۇزتەر ئاسرا جەۋدۇ - ئېھسانىڭ بىلەن، يارەب،
نەزەر سال مەن قۇلۇڭغا ئەپۇ غۇفرانىڭ بىلەن، يارەب.
يېتىپ زىندان ئارا غەم - قايغۇ ھەسەر تەلدە زارلاندىم،
مېنى قۇتقاز بۇ دەرتتىن ئەمرو - پەرمانىڭ بىلەن، يارەب.

ھەبىلىڭ ھۆرمىتىدىن ناتىۋان مەھبۇس مەيۇسکە،
تەرەھەوم ئەيلىگەيسەن فەزلى رىزۋانىڭ بىلەن، يارەب.
يۇلۇڭدا دىن ۋە مىللەت دەپ، ۋەتەن دەپ زارلىنىپ دۇرەن،
ئۆزەڭ ئۇلۇغ يارۇ - يۆلەك بول نەسر سۇلتانىڭ بىلەن، يارەب.

ئۇلۇغ تەڭرىم سېنىڭدىم ئۆزگە ھېچ پۇشتۇ - پاناھىم يوق،
ئۆزۈڭ ئاسرا مېنى سەن قۇدرىتى شانىڭ بىلەن، يارەب.
ھەبىلىڭ ھۆرمىتىدىن مەن ئەسەر مىسکىن ئەزىزىگە،
تەرەھەوم ئەيلىگەيسەن فەزلى ئېھسانىڭ بىلەن، يارەب.

سەلەۋات، سالام بىلەن بەركىتنى يەتكۈزگەن ھەبىڭگە،
ۋە ھەمدە ئالى ئەسەبابىڭگە ھەر ئانىڭ بىلەن، يارەب.

* * *

زىندان نەقەدەر ئازابى كۆپ جايى جەھىم،
قۇتقا ز مېنى بۇندىن ئى خۇداۋەندە كېرىم.

بىتتى ئېزىلىپ سەبرە قارارىم، يارەب،
رەھىم ئەيلە بۇ ھالىمگە رەھمانىرەھىم.

يارەب ئېغىرلاشتى قىيىن ئەھۋالىم،
تاشلاپ مېنى قاچتى ئامەتۇ - ئىقبالىم،

ئۆمرۈم دائم ئۆتەرمۇ ھەسرەت بىلەن،
ياكى ئېچىلارمۇ بەختۇ - ئىقبالىم.

يارەب ھامان ھەقىر ئىنسانىدۇرمەن،
ھەرقايىسى زامان ئەسir زىندانىدۇرمەن.

ئارمان بىلەن دۇنيادىن ئۆتەرمەنمۇ دەپ،
غەم - قايغۇ ئارا ھەسir ئەرمانىدۇرمەن،

تەڭرىم مەن گەرچە زور گۇناھكاردۇر مەن،
زىندانى يەسir ھەقىر جاپاكار دۇرمەن.

(مەن مۇز تەر - مۇزتەربى جاپاغا سازاۋەردۇرمەن،
پەزلى - كەرسىڭىگە بەك ئۇمىدىۋار دۇرمەن).

ئەلەم بىلەن غەم سولاقنى زىندان،
جاپادا ماتەم سىباقى زىندان،

زەھەرگە ھەمدەم سوراقى زىندان،
راسا جەھەننەم سىياقى زىندان،

بولۇپ زىندان مېنىڭ جايىم - سارايم،
يېتىپ غەم قايغۇدا ئۆگدى چرايم،

ئەجەپ كۈنلەرگە قالدىم خۇدايم،
ئۇتەرمەنمۇ بۇ كۈنلەر ئىچەرە دائىم.

جاپاكارلىق بىلەن قايماقتا باشىم،
كۆزۈمىدىن قان بولۇپ ئاقماقتا ياشىم،

تاپالماستىن تىلەكداش ئارقاداشىم،
ماڭا يارۇ - يۆلەك دەرت قاياشىم.

ئۇلۇغ تەڭرىم ئىشەنچىم ئېتىمادىم ،
سائى باغلۇق ھەقىقى ئېتىقادىم ،

تۆكەرمەن دەرگاھىڭگە ئاھ دادىم،
تىلەرمەن سېغىنىپ سەندىن مۇرادىم،

ئۇمىدىم ئۈشۈزۈنىدا ئىجاتىم،
ھەقىقى بەختىيار ئەركىن ھايأتىم.

ۋەتەن مىللەت ئۈچۈن مەھكەم سۇباتىم،
بولۇپ تارىختا قالسۇن ياخشى ئاتىم.

ئىگەمسەن ئى كەرەملىك بىرۇ بارىم،
كۆرۈپ تۇرماقتا سەن بۇ ئاھ زارىم .

چىدارگە قالىدى سەۋىرۇ - قارارىم،
ئۆزۈڭ رەھىم ئەيلىگىل پەرۋەدىگارىم.

مېنىڭ يوق چارەم دەرمان ئامالىم،
ئۆزەڭ ئوڭلاب تۈزەتكەيسەن مائالىم.

ئۈلۈغ تەڭرىم بۇ يولىڭ قادر ئلاھىم،
ئىگەم سەن ئى هەقىقى پادشاھىم.

كەرەم ئەيلەپ كەچۈرگەيسەن كۇناھىم،
ئۆزۈڭ غەمخارىم ۋە پۇشتى - پاناهىم.

ھېكمەتلەك سۆز

ھەقىقى دوستۇ سادىق گەر زەھەر سۇنسا شېكەر دەپ بېل،
مەگەر دۈشىمەن ساڭا ئەپلەپ شېكەر سۇنسا زەھەر دەپ بېل.
زىيان يەتكۈزسە دوستۇڭ پايىدا دەپ بېل كۆڭلى تۈز بولغاچ،
شۇنىڭدەك دۈشمىنىڭ گەر پايىدا يەتكۈزسە زەھەر دەپ بېل.
سەبەبكىم ھەر بىرىنىڭ سەن ئۈچۈن سىرىلىق نىشانى بار،
نە ئىشلار بولسىلەر ئويلاپ نىشانىغا ئەسر دەپ بېل.

ياۋغا مەن باش ئەگمىدىم

شر بولۇپ يولۋاسقا مەن يول بەرمىدىم،
قانچە يىللار ئازاپ تارتىپ تەۋەنمىدىم.
گەر ئۆتسىمۇ ئۆز بېشىمدىن ئېغىر كۈنلەر،
ۋەتەن ۋە دىن، مىللەت دەپ ياۋغا باش ئەگمىدىم.

ئىستىبدات زورلۇق، شەرمىسىز باسقۇنچىلىق،
ئالەم - ئىنسانىيەت گۈلزارىغا بۇزغۇنچىلىق.
ئەركىن ئازات ياشىماق ئىنسانىيەتنىڭ شانىدۇر،
شۇم زەھەرىلىكدىر بۇ يولغا كىم قىلۇر تو سقۇنچىلىق.

ئىنسانلا ئۈچۈن ئىنسان قۇرماقتا تۇزاق قاپقان،
ھەر ياقتا ئېغىر ئەرمان، بەك ئاز تېپىلۈر دەرمان.
ھەرقايىسا بىر دەۋا دەۋاسى قۇرۇق ئېغۇشا،
گاھ شوھەرت، گاھ رەسۋا بولماق بىلەن ھەر دەۋاران.

دەۋاسى ئادالەتتۇر، ئىجراسى رىزالەتتۇر،
غەۋغاسى جاھالەتتۇر، ئول ھەيران بول ۋەيران.
بىتسۇن، قۇرسۇن دۇنيا، كۆپىسۇن، تۈگىسۇن دۇنيا،
ھېچ ياشنىمىسۇن دۇنيا، شۇ چاغدا پۇتهر ئارمان.
مۇبالىغە

ئاھ ئۇرار بولسام جاھاننى ئۇچقۇنى كۆيدۈر گۈسى،
ياش تۆكەر بولسام زېمىننى دولقۇنى چۆمۈرگۈسى.
بۇ نە ھېكمەت؟ بۇ نە سىر؟ سانسىز تۇمۇغ، چەكىسىز دېڭىز،
قانغا تولغان يۈرىكىم ئىچىرە سىغىپ جىم تۇرغۇسى.

پېرىلاركەن بۇ يۈرەك ئالەم خاراپ بولغاىي تمام،
زور قىيامەت دەھشتىنى شۇل ھامان كەلتۈرگۈسى.
لېكىن بۇ ۋەيرانچىلىققا ھىممىتىم يول قويىمغاىي،
تىنچلىقنىڭ پاسىۋانى غەيرىتىم تىندۇرغۇسى.

ھىممىتىم ئالىي بۇيۇك، ئۆتكۈر تو سالغۇ يوق ئائىڭا،
غەيرىتىم ئالدىدا تۈرلى كائىنات بو يى سۇنخۇسى.

* * *

ئەزىز ئۆمرۈم ئۆتتى يىللار زىنداندا،
كېچە كۈندۈز قايغۇ - ھەسرەت ئارماندا،
ۋەتهن ۋە مىللەتىم دەپ قايغۇرۇپ،
زار قاخشاد ئۆتىمەكتىمەن پىغاندا.

ئەركىن ئازاتلىققا چىقماي مىللەتىم،
قۇللىق بىلەن ئۆتەرمۇ دەپ جاھاندا،
شول غەم بىلەن كۆزۈم قانلىق ياش تۆكۈپ،
يۈرەك باغرىم ئاهۇ - پەريات ئۇرغاندا.

بارچە مىللەت تۇرۇپ غەپلهت ئۇيقدىن،
باش كۆتۈرۈپ كۆرۈشىمەكتە ھەرياندا،
بارلىقنىڭ تىلەك مەقسەت ئارمانى ئەركىن -
ئازات ياشىماقلق نىشاندا.

نېمە ئۈچۈن مېنىڭ ئەزىز مىللەتىم،
باش كۆتەرمەي ياتار ھەر بىر دەۋراندا،
خابۇ غەپلهت ئۇيقوسىدىن ئويغىنىپ،
چاچراپ تۇرار ۋاقتى كېلەر قاچاندا!

ئۇيالىماسمۇ، ئۇيلانماسمۇ مىللەتىم،
گۈلزارىنى قارغا - قوزغۇن باسقاندا،
جادۇگەرلەر ئۇرۇپ قىيناب قان شۇراپ،
ئىزىش، يۇتۇش پىلانىنى قۇرغاندا.

كۆز ئاچماستىن ئويغانماستىن ياتارمۇ،
شۇم ئاسارەت پاتقىقىدا ھاماندا،
خارۇ - زارلىق ھاقارەتلەك ئاسارەت،
زەنجىرىدىن بوشىيالماي تۇماندا.

ئار - نومۇس قىلماسىمكىن مىللەتىم،
مۇنداق شۇملۇق ھاياتتا جان باقماققا،
ئويغانماسمۇ ئوڭلۇنماسمۇ مىللەتىم،
شۇم جادىلەر توزاقيغا ساپقاندا.

ياشلىققا دائىر

ياشلىق ئۆمۈرنىڭ ئەڭ گۈزەل چاغى،
قايىنام ھاياتنىڭ بەك كۆركەم بااغى،
ھۆرلۈك گۈلزار باغنىڭ مېۋسى،
ۋىجدان تېنىدۇر ھىممەت ياكىرىقى.

ياشلىق زور نېمەت بەيپەك غەنیمەت،
بۇ غەنیمەتنىڭ قەدرى بەك قىممەت،
مىللەت ۋەتهنگە تەقدىم قىلغاندا،
ئىرور ئەڭ شانۇ - شەرەپلىك ھىممەت.

ھەركۈن تارىختىن ئۇچار بىر ۋاراق،
ھايات شاخىدىن چۈشەر بىر ياكىرىقى،
ياشلىق دەۋرانى شوخلىق جەريانى،
شۇل ھايات ئۇچۇن ئەڭ خۇشبوى پۇرالق.

ياشلىق بىر ياقتىن ئۆتكۈر كەسکىنىلىك،
جۇنۇن ئارىلاش شوخلىق ئەركىنىلىك،
سۇندۇرالمايىدۇ ياشلىق روھىنى،
تۈرلى خام - خىيال قىسىمن قىينلىق.

ئۇتتەك يالقۇنداب ياشلىق مەزگىلى،

ئاچىلىپ تۇرغاي خۇش ھىدىلىك گۈلى،
ئەڭ شانۇ - شەرەپ ھەر بىر ياش بىلسۇن،
ۋەتەن مىللەتنىڭ ئۆتكۈر بۇلۇلى.

ياشلىق ھايياتنىڭ شەرەپ - شانلىرى،
ياشلار مىللەتنىڭ ئارسالانلىرى،
ۋىجدانلىق ياشلار ھەققانىيەتلەك،
جەڭ مەيداننىڭ قەھرىمانلىرى.

ياشلارغا باغلۇق ئامەت ۋە ئىقبال،
بەختلىك ھايات پارلاق ئىستىقبال،
بولسۇن ياشلارنىڭ مەقسەت - نىشانى،
ئەركىن ئازاتلىق ھۆرلۈك ئىستىقلال.

بۇ مەقسەت نىشان ۋىجدانى تەلەپ،
ئەمما يوللىرى غايىت مۇرەككەپ،
بۇ يوللار بىلەن ئوبدان تونۇشۇپ،
بېسىپ ئۆتۈشكە زىندان بىر مەكتەب.

زىندانى ياتاق ئاجايىپ سىناق،
تۇرمۇشى ئېغىر، تەجربىه - ساۋاقدا،
زىندان كۆرمىگەن دەردىن بىلمىگەن،
ھايات قەدرىگە چۈشەنمهس بىراق.

ھەرقانداق بىر ياش زىنداننى كۆرەر،
ۋەتەن - مىللەتنىڭ قەدرىنى بىلەر،
ئەركىن ئازاتلىق ھايياتنى ئوپلاپ،
ۋىجدانى قايناپ، يۈرىكى كۆيەر.

ۋېجدان ئەسلىتەر مەقسەت - نىشانىنى،
چىقىرىپ تاشلار قۇرۇق ئارمانى،
ئەركىن - ئازاتلىق يولىدا ۋېجدان،
كۆزلەر ھەققانى كۈرەش مەيدانى.

پارتلايدۇ كۈرەش شۇل چاغ بىر تۇتاش،
ئىنسانى هووققۇ ئۈستىدە تالاش،
باسقۇنچىلارنىڭ زۇلمىگە قارشى،
تۇرغايى قوزغىلىپ ھەر بىر قېرى - ياش.

گۈللىنەر شۇل چاغ ياشلارنىڭ رولى،
ئۇتۇق قازىنار ھەققانى يولى،
ئۇتلۇق بۈرەكلىر يالقۇنلىرىدىن،
پىشپ تاۋلىنار جىسمى پۇت - قولى.

ياشلىق جەريانى مەۋسۇمى باھار،
كۈڭۈللىك گۈزەل رەڭگارەڭ گۈلزار،
تېخىمۇ ياشناب تېخىمۇ گۈللەپ،
بولۇر بۇ گۈلزار ياشاشقا مادار.

ياشلىق ھايياتنىڭ كۆركەن زامانى،
شانۇ - شەۋىكەتلىك گۈزەل دەۋرانى،
يالقۇنلاپ تۇرغايى ئەزىز ياشلارنىڭ،
ئۇتلۇق بۈرىكى ئۆتكۈر ۋېجدانى.

ياشلار ئىلکىگە قەلەم ئالغاندا،
تىرەن ئىلھاملار كېلەر يازغاندا،
بايراق كۆتىرىپ جەڭگە ئاتلانسا،
چاقماق چاقنىتار قىزىل مەيداندا.

ياشلار جىسمانى قابىلىيەتلەك،
روحى ۋىجدانى ئۆتكۈر خىسلەتلەك،
بولسۇن ياشلاردا مىللەي ھېسىسىيات،
بولغۇسى شۇل چاغ زور پەزىلەتلەك.

ياشلىق گۈللىرى نەدىن ئىبارەت -
يەنى ۋىجدان، ھىممەت، جاسارەت،
ۋەتهنگە كۆيۈش، مىللەتنى سۆيۈش،
شۇل خۇشبۇي گۈللىر ئۈچۈن بىشارەت.

قسقسى ياشلىق بۈيۈك ئىپتىخار،
ئەمما گەردەندە ئىككى بۇرچى بار،
مىللەتنى ئازات ۋەتهنن ئاۋات،
ئەركىن ياشاشتىن ۋىجدانى شۇئار.

بولسۇن ھەر بىر ياش ئالىي نىيەتلەك،
دەن ۋە دىيانەت ھەققانىيەتلەك،
مىللەتى ئۈچۈن بولۇر ئىپتىخار،
ۋىجدان ئىگىسى ئىنسانىيەتلەك.

ياشلىق ھاياتنىڭ زىبۇ - زىننەتى،
ئەركىن ھۆر ياشاش مۇھىم خىسلەتى،
ئەركىن ئازاتلىق ھەر بىر ئىنساننىڭ،
ۋىجدانى قەرزى ئەسلى سۈپىتى.

ئەزىز ياشلىرىم ياشائىلار ئازات،
شانۇ - شەۋىكەتلەك تارىخى ئەۋلاد،
ئارىسان يەڭلىغ قەھرىمان ئەجداد،

ئەرۋاھلىرىنى ئەيلىڭىزلار شاد.

يۈزىڭىزلارنى ياخشى ئاقلاڭلار،
تارىخىڭىزلارنى ئۇبدان ساقلاڭلار،
ۋەتهن، مىللەتنى جان - دىلدەن ئاسراپ،
ھەققانى يولنى دائىم ياقلاڭلار.

ئەزىز ياشلىرىم بولۇپ مەردانه،
ۋەهن مىللەت ئۈچۈن گۇيا پەرۋانە،
قۇرۇق ئوي بىلەن خام تاما قىلىپ،
بولۇپ قالماڭلار ھېرمان ۋەرمانە.

ئەزىز ياشلىرىم غەبۇر ئارسلان،
ياۋەرگە قارشى جەسۇر قەھرىمان،
باشقان ئىزىدىن يانماسى ئوت يۈرەك،
قېرىنداشلىرى ئۈچۈن مېھربان.

ئەزىز ياشلىرىم ئۆتكۈر ۋىجدانلىق،
ئىسلام دىنىنى سۆيەر ئىمانلىق،
مەھكەم ئىرادە قەيسەر نىشانلىق،
مانا شۇل ئۆلگە تولۇق ۋىجدانلىق.

ئەزىز ياشلىرىم بولسۇن بەختىيار،
دېگەن تىلەكتە غايىت ئۇمىدۋار،
بولغاچ ”ئەزىزى“ ياشلار شەنىگە،
بېزىپ ئەشئار قىلىدى يادىكار.

ئەرزى ھال

ئۈلۈغ تەڭرىم ئىگەم سەن ، زور بالالەرگە دۇچار ئولدۇم،
پېتىپ زىندان ئارا ھەر خىل ھاقارەتلەردىن خار ئولدۇم.

ئېزىلگەن دەرتىمەن بىچارە مۇزتىر مۇزتەربىتۇرمەن ،
تەرەھەمۇم ئەيلە ، يارەب ھالىمە بەك بىمادار ئولدۇم.

ئىلاھىم پادشاھىم سەندىن ئۆزگە ھېچ پاناهىم يوق ،
تىلەپ فەزلى - ئەتايى رەھمىتىڭە ئىنتىزار ئولدۇم.

گۇناھىم يائىلاھىم دەرگاھىڭدا بەك ئېغىر ، ئەڭ كۆپ ،
جاپاكار بەختىسىز بولغانلىقىدىن شەرسىز ئولدۇم.

ۋە لېكىن رەھمىتىڭ چەكسىز ، ھېسابسىز بەكمۇ كەڭ بولغاچ ،
بۇ سانسىز رەھمىتىڭدىن بەھرىۋەرلىك يول ئاچار ئولدۇم.

بۇ ئاسى جاپى قولنى يا ئىلاھىم سەن ئۆزۈڭ ئاسراپ ،
بالالەردىن قۇتۇلدۇرغىل كۆيۈپ ئوتتەك يانار ئولدۇم.

بۇ زىنداندىن نىجاتلىق ، ئەركىن - ئازاد ، كەڭ ھاياتلىق بەر ،
ئەسىرى زىندان ئولغاچ ئەركىن ئازاتلىققا زار ئولدۇم.

ۋەتەن مىللەت ئۈچۈن ئازاد - ئەركىن ، بەخت ئىقبال ،
سائادەتلەك ھاياتنى ئويلىنىپ مەجنۇنى ۋار ئولدۇم.

ئۆزەڭ سالغان ماڭا بۇ دەرددۇ - سىرنى سەن ئۆزۈڭ ئۇڭلا ،
كى مەن بىچارە بولغاچ زار قاخشىپ ئاھ ئۇرار ئولدۇم.

ۋە لېكىن رەھمىتىڭدىن يا ئىلاھىم بولمىدىم نائۇمىد ،
ھەمسە دەرگاھىڭغا كۆز تىكىپ ئۇمىتۋار ئولدۇم.

سېنىڭ بەندەڭ، ھەبىلىڭ ئۆممىتى، تۈرك نەسى، ساپ مۇسلىم،
يالغانىم ئۈچۈن شانۇ شەرەپلىك ماختىنار ئولدۇم.

سەرۇرىمنىڭ غىرۇرى يافەلەك كەج رەۋلىقىدىنمۇ،
نەدىندۇر ئىززىتى نەفسىم يوقاپ بىئېتىۋار ئولدۇم.

قېچىپ ئىقبال مەندىن قورشىدى ئەدبار بەختىمىنى،
بولۇپ مەن شور پىشانە ياخشىلىق مەندىن قاچار ئولدۇم.

تولۇق ئىنسانىيەت مەيدانىنىڭ بىر ئارسلانى ئىدىم،
بىناگاھ مايمۇن، ئىتلەر ئەسلى خاكسىار ئولدۇم.

ئۇلۇغ ئازادە ئەركىنلىك ھاۋاسىدا ئۇچار شۇڭقار ئىدىم،
ئەپسۇسکى شۇم قۇش قارغا - قوزغۇنگە شىكار ئولدۇم.

ماڭا بۇ قايغۇرلۇق ئەھۋاللار ھەرگىزمۇ داۋام قىلماس،
كېلۈر ئىقبالو - بەختىم دەپ كۆڭۈلنى تىندۇرار ئولدۇم.

ئۇلۇغ تەڭرىم ئىگەم قۇدرەت كامالىگە ئىشەنگەچ مەن،
تىلەك ئارمانلىرىمىنى خاس ئۆزۈگىدىنلا سورار ئولدۇم.

ئۆزۈگىدىن باشقا ھېچكىمگە ئېگىلمەسمەن، يېلىنماسمەن،
تامامى كارۇ - بارىمنى ئۆزۈگىدىنلا سورار ئولدۇم.

ئۆزۈگىسەن فائىلۇ مۇختار ھېكىمۇ ۋاهىدۇل قەھەر،
ئۆزۈڭ سەن مېھربان غەمخار ئۆزۈگىدىن يۈل ئارار ئولدۇم.

قۇلۇم ئۇشلاپ، باشىم ئۇڭلاب، ھىدايەت راھىنى كۆرسەت،

چىقالماي خارۇ - زىللەت پاتقىقىدىن بۇلغىنار ئولدۇم.

مېنى بۇ خارۇزازلىقتىن ئۆزۈڭ قۇتقازمىسالىڭ ، يارەب ،
ھالاكەتلەك پالاكەتلەر ئىلكلەنار ئولدۇم.

سېنىڭ بارۇ بىرلىكىڭگە مەن ئىشەنگەن بىر قولۇڭ ئەردىم ،
ساڭا مۇنكىر نىجىسلار قوللىرىدا قىينىلار ئولدۇم.

ئەجهلىنىڭ شەربىتىن ئىچمەي تۇرۇپ كۆرдۈم قىيامەتنى ،
پۇتونلەي خانىدانۇ - جان ۋە مالدىن تار - مار ئولدۇم.

ئۇلۇغ تەڭرىم قۇتۇلدۇرغىن مېنى بۇ نېجىس شۇمەردىن ،
چىدارغا سەبىرى تاقھەت قالىمغاچ بەك بىقارار ئولدۇم.

”ئەزىزى“ دەر ھەببىڭ ھۆرمىتى رەھىم ئەيلىگىل ، يارەب ،
ئاسارەتتىن نىجاتلىق بەر دېمەكلە زارلىنار ئولدۇم.

* * *

ئېزىز باشىڭ ناھايىت غەمگە توشتى ،
كۆزۈڭ قان ئاققۇزۇپ ماتەمگە توشتى ،
چېكىپ زىندان ئارا ھەسرەت - نادامەت ،
سۇنۇپ روھىڭ بۇلەك ئالەمگە ئۆتتى .
يۈرەكلەر دەرت - ئەلمەدىن يارىلىقتا ،
جىڭەر غەم غۇسىسەلەردىن مىڭ پارىلىقتا .
سىقلاغاج جان ، ئېزىلىگەچ تەن كېسەلدىن ،
پۇتون ئەزىزلىڭ ئەۋارىلىقتا .

شۇم ئاسارەت

شۇم ئاسارەتتىن ئۆزۈڭنى مىللەتىم ئازات قىل ،
ئۆز قولۇڭ بىلەن ۋەتهننى گۇللىتىپ ئاۋات قىل .

زۇلمى ئىستىبداتقا قارشى كۈرىشىپ غەيرەت بىلەن،
ھۆكۈمرانلار تەختۇ - بەختىنى ئاغدۇرۇپ بەرباد قىل.

پاك ۋىجدان ئەھلى شىرىن يارىدۇر ئەركىنچىلىك،
سەن ئۆزۈگىنى ئۇشبو شىرىن يار ئۈچۈن پەرھاد قىل.
مۇستەقىل ھۆرلۈكىنى ئۆز ئىلکىڭىھە كەلتۈرمەك بىلەن،
تارىخىننى ئاقلىبان غەمكىن دىلىڭىنى شاد قىل.

سەندىن ئۆزگە بارچە مىللەت باش كۆتەردى ئويغىنىپ،
ئۆز ھوقوقىگە ئېرىشتى ئەھلى مىللەت ياد قىل.
ئار - نومۇس، خارلىق ئىنسان ئۈچۈن غەمكىن ياشاش،
خارۇ زارلىق ياتقىنىڭغا ئارلىنىپ پەرياد قىل.

ئارسلان يەڭلىغ ئۆزۈگىنى ئات كۈرەش مەيدانىگە ياۋىگە،
قارشى توغرا ۋىجدان تىغىنى شەمىشاد قىل.
بولىمغا ي ۋىجدان كەبى ئىنسان ئۈچۈن ئۆتكۈر قۇرال،
شۇل قورال بىلەن ۋەتەننى مىللەتىم ئازاد قىل.

بەخت - ئىقبال، پارلاق ئىستىقبالنى كۆتسەڭ مىللەتىم،
ھىممەت، غەيرەت، جاسارەت، سەئى ئىستىئىداد قىل.
ئۆز - ئۆزىدىن پۇھىتمىگەي ھېچ ئىش سەۋەب قوللەنمسا،
پاك ۋىجداننى سەۋەب ھۆرلۈك ئۈچۈن بۇنيات قىل.

ئەي ”ئەزىزى“ ھىممەت، غەيرەت، جاسارەتلىك بولۇپ،
ئەركن، ئازاد ھۆر ياشاش گۈلزارنى ئاۋات قىل.
ھەر جاننى تاماشا قىل، ھەر ساننى تاماشا قىل،
كۆرگىل كېچە - كۈندۈزنى، ئاي - كۈن بىلەن يۈلتۈزغا،
تاغۇ - تاش بىلەن تۈزنى...ئىمکاننى تاماشا قىل.

تارىخ

كۆيىپ ھەسرەت ئوتىدا ئاھ ئۇرۇپ يەپ قايىغۇ - غەملەرنى،
كەچۈردۈق باشىمىزدىن تۈرلى كۈلپەت دەرددۇ - ئەلمەرنى.

كۆز ئاچماي، باش خابۇ غەپلەتنە يېتىش بىلەن،
هاقارەتلەك ئاسارەتنە چېكىپ زۇلمى سىتەملەرنى.

ۋەتەن - مىللەتنى شۇم باسقۇنچىلارغا باستۇرۇپ قويغانج،
ئېزىلدۈق، خار - زار ئولدىق تېتىپ سۈنئى ئۆلۈمەرنى.

گۈزەل گۈلزارىمىزنى قارغا - قوزغۇنلار ئوراپ ئاللاج،
زەھەرلەپ قويدى ئەركىن ساپ ھاۋا باغ ۋە ئەرمەرنى.

تنالماي، دەم ئالالماي ئاھ تارتىپ زارلىنىپ قاخشىپ،
تۆكۈپ ياش ئورنىغا قانلار قۇرۇتماي كۆزدە نەملەرنى.

هالال ئاش - نانىمىز ھەم قانىمىز ھەم جانىمىز بىرلە،
كۈتۈپ كەلگەن ئىدۇق يۇھا مەرھەز، ئىپلاس تۆرەملەرنى.

بۇ شۇملەر بىزنى تۈرلى يول بىلەن قىيناپ ئازاپلەردى،
ئېغىر ئالۋاڭ - ياساق، تۈرلى سېلىق، ھەرخىل تۈلەملەرنى.

يۇتۇپ بىزنى يوقاتىماق پىكىرىدە بۇ نەس ئاپەتلەر،
ياساپ تۈرلى زەھەرلىك پىلان، يالغان ھەشەملەرنى.

ئۇلۇغ جەنھەت ۋەتەن تۇرانىمىزنى بۇ زەھەر شۇملار،
بېسىپ بولغاپ، بۇزۇپ جەنھەتتىكى نازۇ - نەئەملەرنى.

يۇتۇپ بىزنى قۇرۇتىماقلىق ئۇچۇن ئەۋەللىقى باسقۇچتا،
يۇقاتتى، قىرىدى، ئاتتى، چاپتى مىللېي مۆھىتەرەملەرنى.

قۇرۇپ ھەدسىز - ھېسابىسىز شۇم پىلانلارنى بۇ مەلئۇنلار،
بوغۇپ ھەر يول بىلەن ئەركىن نەپەسىنى، سىقتى دەملەرنى.

چىدارغا سەبرى - تاقەت قالمىغاچقا قوزغىلىپ ئاخىر،
كۈرەش مەيدانىغا ئاتلاندۇق تۇتۇپ بايراق - ئەلمەرنى.

ئېزىز جاننى ئېلىپ ئالقانغا ۋىجدانى كۈرەش ئەيلەپ،
تونۇتتۇق يەر يۈزىگە ئۇشبو تارىخ - رەقەملەرنى.

يۇقاتتۇق بىز قېلىن باسقۇنچى، نەس ۋە شۇم قەۋەملەرنى،
قۇرۇتتۇق بىز جان ۋەتەندىن بىز قان ئىچكۈچ مۇتەھەملەرنى.
1963- يىل

مېھربان ئانام ئۇچۇن

ئۇلۇق تەڭرىم ئامان ئەيلەپ كۆرۈشتۈر ئانا جانىمنى،
كۆيۈملۈك مېھرى - شەپقەتلەك ھەقىقى مېھربانىمنى.
زامانلاردىن يېتىپ زىندان ئارام غەم - قايغۇ ھەسرەتتە،
سېغىندىم جان ئانام باشلىق تامامى خانىداشىمنى.

بولۇپمۇ مەن ئۇچۇن دائىم، كۆڭۈل بۈلگەن ماڭا غەمخۇر،
جىڭەر - باغرىم قېرىنداشىم ۋاپادار قەدىردانىمنى.
شۇنىڭدەك ئەھلى - ئەۋلادىم، پۈتۈن ۋىجدانلى قانداشىم،
ئوشول تارىخى نەسلام، يەئىنى ئوغلۇم - ئارسلانىمنى.

ۋەتەنلىك بىر گۈلى ھەم مىللەتىمنىڭ بۇلىبلى ئەردىم،

پەلەككىم، زۇلۇقى... غەم - غۇسىسە قىلدى شادىيانىمىنى.
مەن بۇلىبۇل ئۇچۇن بۇ شۇم زەھەر جۇت قىش تۇمان دەۋرى،
قللىپ قۇيدى تۆمۈر تورلۇق قەپەز قونغان ماڭانىمىنى.

مېنى تۈرلۈك ئەزىيەت، قايغۇ - ھەسرەت، دەرت - ئەلەم، غەملەر،
ھۇجۇم ئەيلەپ ئوراپ ئالماق بىلەن ھەربىر تامانىمىنى.
چىدارغا سەبرە - تاقەت قالىمغاچ بەك بىقارار ئۇلدۇم،
بالايى ھادىسە بەرباد قىلدى ئويلىغانىمىنى.

ماڭا بۇ شۇم قەپەز، بۇ خارۇ - زارلىق دائىمى بولماس،
كېلۈر پەسلۇ باھار شۇل چاغ تاپار مەن گۈلىستانىمىنى.
ھامان بىر نۇقتىدا تۇرمایدۇ تارىخ چەرخى شەكسىز دەپ،
ئۇمىد ئۈزۈمىي كۈتۈپ تۇرماقتىمەن مەقسەت نىشانىمىنى.

ھاقارەتلەك ئاسارەتنىن قۇتۇلغان ياخشى دەۋراندا،
نە يەڭىلغۇ قارشى ئالۇرمەن ئەركىن - ئازاتلىق زامانىمىنى.
ئۆزۈڭ رەھىم ئەيلىگىل تەڭرىم مەن بىچارە مۇزىتەرگە،
ئۆزۈڭ ئۆڭلەپ، باشىم رۇسلاپ مېنىڭ بۇ شۇم پىشانەمنى.

ئىلاھىم مەن ئۇچۇن سەندىن بۆلەك باشقا پاناھىم يوق،
قۇتۇلدۇر، رەھىمە ئەيلەپ ئۇشبو زىنداندىن بۇ جانىمىنى.
ئۇزۇڭ ئاسراپ مېنى فەزلى كەرەم بىلەن بالالەردىن،
مۇيەسسىر ئەيلىگىل، يارەب مېنىڭ ئەمنى ئامانىمىنى.

گۇناھىمىنى كەچۈر، ئەپۇ، رەھىمەت، مەغىفەت ئەيلەپ،
ئۆزۈڭ ئەسلىگە كەلتۈر گىل بۇزۇلغان ئاشىيانىمىنى.
ئىجاۋەت قىل دۇئايىمىنى ھەبىبىڭ ھۆرمىتى، يارەب،
ماڭا تەۋەفقى بېرىپ بۇ يولدا سايراتقىل زوۋانىمىنى.

ئەزىزى زار قاخشادپ دەرگاھىڭگە تەلمۇرۇپ ئېيتتۈر،
ئىلاھىم ياخشىلىققا ئۆرىگىل ھەر بىر يامانىنى.
ئۆزۈڭ ئاسراپ مېنى تۈرلى بالالەردىن خالاس ئەتكىل،
مۇيەسسىر ئەيلىگىل، يارەب مېنىڭ ئارزو - ئارمانىنى.

ھىممىتىم

ھىممىتىم پاك، نىيىتىم شان - شەرەپنى تولدۇرۇش،
مەللەتىمگە يېڭى باشتىن ئەركىن - ئازادە يول قۇرۇش.
يەر يۈزىنىڭ جەننتى بولغان مۇقەددەس ۋەتنىم،
گۈلشىنىمى ياشىتىپ ئاۋات ئېتىپ گۈللەندۈرۈش.

تارىخى شان - شەرەپلىك مەللەتىم جانىم ئاتام،
ئەڭ مۇقەددەس ۋەتنىم جانىم ئانامنى قايغۇرۇش.
ۋەتنىمىنى، مەللەتىمىنى شۇم ئاياق باسقۇنچىلار....،
ئىلکىدىن جانلىق كۈرەش ئەيلەپ سالامەت قۇتقۇزۇش.

نەقەدەر نامؤس ۋە ئەپسۇس ۋىجدان ئەھلىگە،
ئاتىسىنى خار ئەيلەپ ئانىسىنى زارلاندۇرۇش.
ساپ قانلىق پاك ۋىجدانلىق يىگىتلەر بۇرچىدۇر،
ئاتا بىلەن ئانىنىڭ تەشنىلىقىنى قاندۇرۇش.

شانلىق بۇرچۇمۇر ئاتام بىلەن ئانامنىڭ خىزمىتىن،
توغرا ئىشلەپ رازى قىلغاج ئەبەدىي شاتلاندۇرۇش.
ئاھ كىم خىزمەتلەرنى كەلتۈرەلمەستىن بىجا،
بولدى ھالىم فاتمۇ - قات زىندان ئىچىدە ئولتۇرۇش.

ئۇشبو ھالغا چۈشكىنىمگە قايغۇرۇپ ھەسرەت چېكىپ،
كېچە - كۈندۈز زار قاخشادپ داد - پەرياد، ئاھ ئۇرۇش.

دەرت - ئەلەم، زۇلمى سىتەم، جەۋرۇ - جاپا، غەم - غۇسىسلەر،
مېنى ئەتراپلىق ئوراپ ھەسەرەت بىلەن زارلاندۇرۇش.

كۆزلىرىم ياش ئورنىگە قان ئاققۇزۇپ ئەرمانلىرىم،
يۈرىكىمگە ساپ ۋىجدان ئوتلىرىنى ياندۇرۇش.
سۇندى كۆڭلۈم، چۈشتى روھىم، سقىلىپ جان قىينىلىپ،
ئېزىلىپ تەن، بۇزۇلۇپ قان، باشنى غەم ئايلاڭلۇرۇش.

گەرچە مەن شۇ ھالغا چۈشىسىمۇ ئۆمىدىم ئۆزىمىدىم،
چۈنكى ۋىجدانىم نىشانىدۇر مېنى روھلەنلۇرۇش.
جان تېنىمىدىن چىققۇچە بۇرچۇم ۋەتەن مىللەت ئۈچۈن،
كۆرسىتىپ ھەققانىيەت مەيدانىنى ئايىدىڭلاشتۇرۇش.

گەر جېنىم تەندىن جۇداشقا ئەندا ھەم روھىم ئۇچۇپ،
ئۇيغىتىپ ئەۋلادىنى ساپ ۋىجدان بىلەن جانلاندۇرۇش.
پەرز، ۋاجىب، قەرزىدۇر جانىم تېنىم روھىم ئۈچۈن،
قەھرىماننى كەسکىن كۈرەش مەيدانىگە ئاتلاندۇرۇش.

جانى قولغا، باشنى قولتۇققا قىسىپ كۆكىرەك كېرىپ،
زۇلمى ئىستىبداتقا قارشى ئارسلان يەڭلىغ ئۇرۇش.
قەھرىمان شۇل ئىرۇر كىم مىللەتن ئازاد قىلىپ،
ۋەتەننى مۇستەقىل ئۆز ئىلکى بىلەن باشقۇرۇش.

ئالىي ھىممەتلەك بىلەن غەيرەت - جاسارەت كۆرسىتىپ،
ھەرقىين مۇشكۈلگە بويىسۇنماي ئۇنى بويىسۇندۇرۇش.
ھەر جاپا تۈرلى بالانى ۋاقتلىكتۇر دەپ بىلىپ،
سەبرە تاقەتلە ياماننى ياخشىغا ئايلاڭلۇرۇش.

مانا شۇ مەيداندا مەن مىللەت، ۋەتەن دەپ ئاھ ئۇرۇپ،

پاك ۋىجدانىم ئوتىدۇر، يوق بۇ ئوتىنى سۇندۇرۇش.
ئەي ”ئەزىزى“ پاك ۋىجدانىڭ نىشانى كەلگۈسى،
دىن، مىللەتنىڭ، ۋەتەننىڭ شەرىپىنى گۈللەندۈرۈش.

هایات

ئىنسان ئۇچۇن دۇنيادا ئەڭ شۇم هایات ئاسارەت،
خارۇ زارلىق ئاستىدا ئېزىلىشتىن ئىبارەت.
ئەركىن - ئازاد ياشىماق ھەر بىر ئىنسان بۇرچىدۇر،
مەھكۈم، مەزلۇم كۈن كۆرۈش ئىنسان ئۇچۇن ھاقارەت.

ئاسارەتكە كۆنەيدۇ ۋىجدان ئەھلى ھېچقاچان،
زۇلۇمغا بويىسۇنمايدۇ ئەسلى نەسلى پاك ئىنسان.
كۈرهش قىلۇر ھەققانى ۋەتەن مىللەت يولىدا،
شەرەپ بىلۇر شۇنداق يولدا قۇربان بولسا ئەزىز جان.

گۈزەل چىمەن ۋەتەننى كىر باسىسىمۇ قوزغۇنلەر،
يۈرگۈزىسىمۇ زور بىلەن بۇلۇللەرگە قىرغىنلەر.
ئاخىر بىر كۈن چېكىنىپ بوشىتىدۇ چىمەننى،
يۇها، مەرەز، شۇم ئاياق يۈزى قارا بۇزغۇنلەر.

شۇل چاغ سايرار بۇلۇللەر ئەركىن گۈزەل باغلاردا،
تۈلپار دۇلدۇللەر يايرار خوشال ئۇ شۇل تاغلاردا.
ۋەتەن مىللەت گۈللىنەر مۇستەقىل، ھۆر كەڭ كۇشاد،
قالماس دىللاردا ئارمان مانا شۇنداق چاغلاردا.

نىشانىڭدىن ”ئەزىزى“ ئۇمىد ئۈزىمە، قىل ھىممەت،
جان چىققۇچە تېنىڭدىن ھۆرلۈك ئۇچۇن قىل خىزمەت.
بىلگىل ۋەتەن، مىللەتنىڭ ئىستىقبالى پارلاقتۇر،

”ھەق ئىگىلەر سۇنماس“ دېگەن ماقال چىن ھېكمەت.

ھەسەرەتلەك ھال

يۈرەكتىن ئاققۇسى زەرداب بىلەن قان ،
ئاپاڭ بەل دەردىدە قىينالغۇسى جان ،
سىقلاغاج يۈرەك ئازاپلانماقتا ھەر دەم ،
بېسىپ ياتقان ئورۇن دەھشەتلەك زىندان .

ھوقوقىڭ ئىززىتى نەپسىڭ تۇرالدى ،
ھاياتىڭ لەزىتى بىل كۈللى يو قالدى ،
ھاقارەتلەك ئاسارەتتە ۋۇجۇدۇڭ ،
ھەمىشە خار زىللەتكە ئورالدى .

جاھاندا خارۇ - زارلىق نامۇس ، ئار ،
رېزالەتلەك ھاياتتا نە شەرەپ بار؟
قۇتۇلماقلىق كېرەك ئىپلاس ھاياتىن ،
بولىۋەرمەي بالالەرگە گىرىپتار .

ئۇزۇن يىللار بويى زىنداندا ئۆتۈڭ ،
ۋەتهن مىللەت دېگەن ئارماندا ئۆتۈڭ ،
ھەمىشە قايغۇ ھەسەرت ، دەرت - ئەلمىلەك ،
جاپاكار ، بىۋاپا دەۋراندا ئۆتۈڭ .

ئېغىر زۇلمى ئەزىيەتتە بېسىلدىڭ ،
ئاسارەت ئاستىدا قاتتىق ئېزىلدىڭ ،
سبىنى ئورىغاچ ۋىجدانى ئازاپلار ،
چۈشۈپ روھىڭ سۇنۇپ قاتتىق سىقىلدىڭ .

كىشى دۇنيادا سەندەك بولغىنى يوق ،
سېنىڭدەك كۆكسى قانغا تولغىنى يوق ،
ئېزىز مىللەت ، ئۇلۇغ تۇپراق ۋەتهن دەپ ،
كۆيۈپ زىندان ئارا قىينالغىنى يوق .

بۇشانقل ئەمدى تارتىشماي جاھاننى ،
دېمەك قۇربان قىلىپ بەرگىل بۇ جاننى ،
يوقاپ كۆزدىن ۋەتهن ئەسىلى ئاناڭنىڭ ،
كىرىپ كۆكسىدە تۇتقىل سەن ماكاننى .

ئاناڭنىڭ ۋارىسىدۇر سەن ئۇشۇل چاغ ،
بىرىككەي ئۇستىخانىڭ بىرلە تۇپراق ،
”ئەزىزى“ سەن بېسىپ ياتقان يېرىڭدىن ،
ئۇنۇپ كۆكلەپ چىقار ھۆر غۇنچە - ياپراق .

ئاسارەت

ئاسارەت زەنجىرى قالماي ئۈزۈلسۈن ،
جاھان ئەھلىگە ئەركىنلىك تۈزۈلسۈن ،
پۇتون دۇنيادا تۇرمۇشنىڭ ھاۋاسى ،
جىھانگىرلىك تۇمانىدىن سۈزۈلسۈن .

كۆتۈردى باشنى جاھان ئەھلى ئۇياندى ،
يۈرەك باغرىدا ھۆرلۈك ئۇتى ياندى ،
ھەقىقى ئەركىن - ئازاتلىقنى كۆزلەپ ،
كۈرەش مەيدانىدا قانغا بوياندى .

ھەممە مىللەت بولۇرلەر ئەركىن - ئازات ،
ئېزىلگەن دىللەرى قىزغىن بولۇر شاد ،

ئېلىپ ئىلكىگە ئىنسانى هووققىن،
ئۇلۇغ تۇپراقلىرىنى قىلغاي ئاۋات.

ۋەتەن مىللەتكە ئىنسانى شۇئاردۇر،
كۆيۈنمەسلىك ئاڭا نومۇس ئاردىۇر،
پىداكارلىق ۋەتەن مىللەت يولىدا،
بويۇك شان ۋە شەرەپلىك ئىپتىخاردۇر.

ۋەتەن مىللەت يولىدا قايتا تۇرماق،
پېتىپ زىندان ئىچىدە ئەھلى ئىنسان،
ئۇمىد ئۆزىمەي قىلۇر مەقسەت يولىدا،
كۈرهش ئەيلەپ ئەزىز جانى قۇربان.

ھەسەرت

قاىغۇ - ھەسەرتلەر بىلەن زىندان ئارا ياتماقتا مەن،
زۇلمى كۈلپەت خارۇ - زارلىق ئاستىغا پاتماقتىمەن.

يەر يۈزىدە مەن كەبى بەختى قارا بولغانى يوق،
ھەر زامان ھەر دەۋرىدە تۈرلى جاپار تارتىماقتىمەن.

ھەسەرتا ۋاھ ھەسەرتا دەھرىلەر دەۋرانىدىن،
داد - پەرياد شۇم زەھەر باسقۇنچىلەر زىندانىدىن.

يوق بۇ شۇم مەنهۇس مەلئۇنلەردە ھېچ ئىنسانىيەت،
زورمۇ - زور كەچكەي بۇلەر ھەققانىيەت مەيدانىدىن.

دەن، مىللەت ئۆچىمنى ئىنسانىيەتنىڭ دۈشىمنى،
خەلق بىزاردۇر بۇلەردىن كۆپنى زار لاتقانىدىن.

تۈرلى يالغان ھىلە - مىكىر بىرلە دۇنيا خەلقىنى،
ئالدىماقلە پايدىلانماقتە بولدى ئالدانغاندىن،

سادده يوقسۇللارگە تۈرلى پىتنە ئېغۇالەر سېلىپ،
تۇغىدۇرۇپ بىر - بىرسىگە ئۆچمەنچىلىك ھەرياندىن.

قانچە يىللار، قانچە ئەللەر ئالدىنىپ ئەگەشىسىمۇ،
ئەمدى كەچتى ئەگىشىشتىن تويدىلەر ھەر ئانىدىن .

تونىغاج، بىلگەچ جاھان ئەھلى بۇلارنىڭ شۇملۇغۇن،
تازىمۇ كەچتى بۇلەردىن، قاچتى بۇلەرنىڭ يانىدىن.

خەلق ئارا ھەسەت - نادامەت ۋە پۇشايمان قايىنىدى،
تور - تۈزاق قاپقانلىرىگە بايىقىمایي باسقانىدىن.

كۆپچىلىك زارلانغۇسىدۇر بۇ شاياتۇن دەستىدىن،
بايىقىماستىن تورلىرىگە ئورىلىپ قالغاندىن.

يوق بۇلەردە ئار - نومۇس، ھېچ بىر شەرمى ھايانا،
شەكلى ئىنسان بولسىمۇ لېكىن بەتهر ھايۋانىدىن،

بۇ نىجىسلەر ئىدىنىئاسى ھەممە نەرسە مۇشتەرىك دەپ
كىشىلەر مال - مۇلكىنى تالاپ ئالغانىدىن.

مىللەتنى ئويغىتىش

مىللەتىم غەپلەت جاھالەت ئۇيقوسىغا قانمىدىڭ،
بارچە مىللەت كۆز ئېچىپ ئويغاندى سەن ئويغانمىدىڭ.

خارۇ - زارلىق ئاستىدا مەھكۈم، مەزلۇم قول بولۇپ،
سەنمۇ مىللەت، سەنمۇ ئىنسان بولغىنىڭ ئويلانىدىڭ.

ئويلا مىللەت تارىخنىڭ بەك شانۇ - شەۋەكتىلىك ئىدى،
ئەمدى نە حالغا چوشۇپ قالدىڭ، نىچۇن زارلانىدىڭ.
مۇستەبىت باسقۇنچىلارغا باش ئېگىپ تەسلىم بولۇپ،
ئۆزلىشىپ كەتمەكچى بولغان شۇم خىيالدىن يانمىدىڭ.

بارچە مىللەت ئەركىن - ئازاتلىق كۈرەش مەيدانىدا،
ئاتلىنىپ جەڭى قىزىتتى سەن تېخى ئاتلانىدىڭ.
زۇلمى ئىستىبداتقا قارشى جان تىكىپ قان ئاققۇزۇپ،
يەتتىلەر مەقسەتلەرگە سەن ئامال قوللانىدىڭ.

خارۇ - زارلىقتا ياتۇرسەن بولغىنىپ ھايۋان كەبى،
سەن بۇ خىلدا ياتقىلى ئىنسان ئەمەس ھايۋانىدىڭ.
ئەسى نەسىلىڭ شانۇ - شەۋەكتىلىك تۈرك قانى تۇرۇپ،
ئار - نامۇسىنى قويۇپ ۋىجدان سېتىشتىن يانمىدىڭ.

مىللەتىم ئۆتتى بېشىڭىدىن خىلمۇ - خىل ئاچچىق سىناق،
ھېچ بىرىدىن سەن تۈزۈك ئىبرەت ئېلىپ ئويلانىدىڭ.
قەھرىمان ئەجدادلارنىڭ ھەر قايىسى ئەردى ئارسلان،
ئەردىلەر سەن باشقۇ نەسىلى يا بۆلەك بىر قانىدىڭ.

مىللەتىم ئويغان، كۆز ئاچ، تۇر، باش كۆتەر ئىنسان ئىسەڭ،
ياكى سەن ئىنسانىيەتلىك شانىنى قويغانىدىڭ.
ئار - نۇمۇس تۈرك ئېلىگە خارۇ - زار مەھكۈم ياشاش،
نە ئۈچۈندۈر مىللەتىم بۇ حالغا سەن ئارلانىدىڭ.

ئەي “ئەزىزى” ئاقلا تارىخىڭنى دۇنيا ئالدىدا،

تۇر، كۆزۈڭ ئاج نىگە غەپلەت ئۇيقىسىغا قانىمىدىك.

ۋىجدان

پاك ۋىجدانلىق كىشىلەر تارىخى بولماس قاداغ،
شەرەپ ئىنسانىيەت شەنىگە يەتمەس قارا داغ.
قالغۇسى ۋىجدانلىق ئىنساندىن جاھاندا ياخشى نام،
شۇلدۇر ئىنسانى پەزىلەت، ئۆزگىسى شەكلى باغ.

مۇلکى - دۆلەت بولىمغاي ئىنسانغا ھەققانى سۈپەت،
ئەسلى ئىنسان سۈپەت ۋىجدان دېگەن ئۆتكۈر ياراغ.
بۇ ياراغ قەدرىنى بىلۇر ئىنسانىيەتلەك زاتلەر،
قايدا بىلسۇن دىلى كور، ئەقلى هوشى ئاقساق - چولاق.

دۇنياغا كەلگەن كىشىلەر ئىككى تۈرلى كۈن كۆرۈر،
بىرى مەھكۈم ئاسارەت بىرى ھۆر ئازادى چاغ.
شۇبەسىز دەۋەخ مىسالىدۇر شۇل ئاسارەتلەك ھايىات،
ئەركىن - ئازاتلىق ھاييات جەننەت مىسالى گۈلزارى باغ.

بۇ گۈزەل باغ ئىچىرە ھەر ئىنساننى ۋىجدان يەتكۈزۈر،
چۈنكى ۋىجدان نۇر چېچىپ تۇرغان بويۇك ئۆچمەس چراق.
بەخش ئېتەر ئىنسانىگە ۋىجدان سەئى - ھىممەت، ئىجتىھاد،
ئىلمۇ - پەن گۈلزارلىرىدىن تۈرلى خوش ئوبىدان پۇراق.

ھەر سۈپەت خىسلەت پەزىلەت ئۆلچىنۇر ۋىجدان بىلەن،
ئەڭ شەرەپدۇر كىم قىلۇر ۋىجداننى مەركەزلىك ئۇ تاغ.
بولغۇسى ئىنساندا تۈرلى يول بىلەن تۈرلى نىشان،
قىلغۇسى ئىنسان ئۆزىنى تۈرلى يول بىلەن سىناق.

ئۆز يولىدا چىن ھەقىقەتنى نىشان قىلغان كىشى،
ئۆزىگە ھەر يولدا قويىسۇن، تازا ۋىجدانى سوراق.
ھەق بىلەن باىتلۇنى ۋىجدان كۆرسىتىپ بەرگەي ئېنىق،
ھەركىشى بايقاپ قەدەم باسىقاي يولى بولماس توساب.

ئەي ”ئەزىزى“ شۇندادا ھەققانى تولۇق ئىنسان بولۇر،
بىر ھەقىقەت بىرلا ۋىجدان بىر گېزەك چون كۆش ياغ.

ئانامغا

ئانام جانىم ئانام يوللىدىم سىزگە سالامىمنى،
يۈرەك قاتلاملىرىدىن ئۆرلىگەن يالقۇن، سالامىمنى.
كۆيۈملۈك جان ئانام مېھربانىم مەن سىزنى سېغىنغاندىن،
يۈرەك باغرىم كۆيۈپ ئۆرتەندى تاپىماستىن مۇرادىمنى.

ئېزىز پەرزەندىڭىز پۇتمەس ئاسارەتلەرde زارلاندىم،
تۈشۈپ زىندان ئارا تۈرلى ھاقارەتلەرde خارلاندىم.
پېتىپ زىللەتتە ئاييرىلماقتا ئىنسانى هوقۇقۇمىدىن،
سۇنۇپ كۆڭلۈم، چۈكۈپ روھىم، بۇ خىل تۇرمۇشقا ئارلاندىم.

كېتىپ دەرمان، ئېزىلدى تەن، بۇزۇلدى قان، سقىلىدى جان،
نىجاتلىق ئەركىن - ئازاتلىق ئۈچۈن قايناب كۆيۈپ ۋىجدان.
يۈرەكتىن ئاھ ئۇرۇپ قاخشىپ دېگەيمەن قايغۇ - ھەسرەتتە،
ئۇتەر مەنمۇ بۇ دۇنيادا تاپالماي دەردىمە دەرمان.

مېنىڭدىن جان ئانام راى بولۇپ خالىس دۇئا ئەيلەڭ،
بالامگە رەھمى قىلغىل دەپ خۇداگە ئىلتىجا ئەيلەڭ.
خۇدايم رەھمى قىلسا پات بۇ مۇشكۇل بولغۇسى ئاسان،
ئۇمىد ئۆزىمەي ئانام مەقسەت - نىشاننى مۇددىئا ئەيلەڭ.

بۇ دۇنيا كارى بار دائىما بىر نۇقتىدا تۇرماس،

لېكىن جانغا تەككەن دەرت - ئەلەملەر زادى ئۇنتۇلماس.
كۈرهش قىلماقتا ئۆز ئەركى ئۈچۈن دۇنيادا ھەر بىر جان،
شۇڭا ھېچ ۋاقت ئىنسان زۇلۇم ئىستىبداتقا بويىسۇنماي.

ئۇلغۇغ ۋەتنىم

ئۇلغۇغ ۋەتنىم شانلى تۇپراقلىرى،
گۈزەل تاغ ئورمان چىمەن باغلىرى،
جاھان زىننىتى يەر يۈزى جەننىتى،
پېقىملىق، كۆڭلۈلۈك ھەممە ياقلىرى.

ياراشقان ئەجەپ زىبۇ زىننەتلرى،
كېلىشكەن ئېقىنلىرى ھەبۈھەتلرى،
ۋەتهن ۋارىسى تۈرك نەسلى بولۇپ،
شەرەپلىك ئەسلى ۋە شەۋىكەتلرى.

ئەزىز مىللەتىم شانلىق دەۋرانلىرى،
بۈيۈك تارىخى،
گۈزەل ۋەتنىمگە ئېزىز مىللەتىم،
ئاجايىپ كېلىشكەن ياراشقانلىرى.

قۇرۇپ ھەشەمەت تەخت ئىقباللىرى،
سۈرۈپ شانلى زور بەخت ئىستىقباللىرى،
سەھىپە تارىخى يالقۇنلىتىپ،
شەرەپلىك گۈزەل ئۆتكەن ئەھۋاللىرى.

ئېزىز مىللەتىم ئۆتكەن ئەجداتلرى،
ئىدى ئارسلان ھەر بىر ئەفرادلىرى،
دەرىخا بولۇپ قالدى بەك خار - زار،

بۇ كۈنلەردىكى نەسلى ئەۋلادلىرى.

ئوراپ باشلىرىنى قارا تۈنلىرى،
ئېچىلمايلا قالدى يورۇق كۈنلىرى،
بۇ گۈلزار ۋەتهنى بېسىپ زورمۇ - زور،
توراپ قارغا - قوزغۇن سېسىق ئۈنلىرى.

سولاشتى چىمەننىڭ چېچەڭ تۈرلىرى،
سقىلدى ۋەتهن ئەھلى ئۆتكۈرلىرى،
قېيىپ باشلىرى يول تاپالماي تېنەپ،
يىتىم ئىگىسىز قالدى ئۆسمۈرلىرى.

خاراپلاشتى شان ۋە شەرەپ ئۇللىرى،
يوقاپ ئەركىن - ئازاتلىق يوللىرى،
ئۈلۈغ ۋەتنىم، مىللەتىم كۆكسىگە،
قادالغان زەھەر شۇم ئاياق تۈللىرى.

تۆكۈلدى ئېچىلمايلا ھەر گۈللىرى،
قەپەزدىن چىقالمايدۇ بۇلۇللىرى،
يىقىلدى زەھەرلىك توزاققا چۈشۈپ،
يۈرەلمەيلا تۈلپار دۇلدۇللىرى.

ئېزىز مىللەتىم نەسلى قانداشلىرى،
پۇتون ئەر - ئايال ۋە قېرى - ياشلىرى،
مەرەز جادۇگەر نەسلەر دەردىنى تېتىپ،
قانغا ئايلاندى كۆز - ياشلىرى.

چىمەنزاپنى باسماقتا شۇم قۇشلىرى،
قىيىن بولدى تۈرك ئەھلى تۈرمۇشلىرى،

بۇ شۇم قۇشلار بولغاچقا ئاپەت - بالا،
قېچىپ كەتتى تۈرك نەسلىنىڭ هوشلىرى.

كېلۈر پات بىزگە پۇرسەتللىرى،
كۈرهشەككە ۋىجدان ھىممەتللىرى،
”ئەزىزى“ ئۇمتىۋار بولغىل، كېلۈر،
ئۇلۇغ تەڭرىنىڭ پەزلى رەھمەتللىرى.
ئېچىنىش

بولمىسۇن دۇنيادا ھېچكىم مېنىڭدەك خار - زار،
قانچە ئۆمرۈم بولدى زىندان ئىچىرە ۋەيران، تار - مار.

ۋەتنىم، ئاه مىللەتىم دەپ قايغۇرۇپ، پەرياد ئۇرۇپ،
قايغۇ - ھەسرەتنىن يۈرەك - باغرىم كۆپۈپ، ئۇتتەك يانار.

ۋەتنىمنىڭ بىر گولى ئىدىم، مىللەتىمنىڭ بۇلبۇلى،
بەلكى بىر شۇڭقار ئىدىم ئەركىن ئۇچۇپ، ئەركىن قونار.

ۋەتنىم ئورمانىدا يايلاپ يۈرەر تۇلپار ئىدىم،
ھۆررىيەت مەيدانىدا چاقماق مىساللىق ئايلىنار.

ۋادەرخا قارا يۈز ئىنسانىيەتنىڭ دۈشىمنى،
شۇم زەھەر دەھرىلەرگە مەن بولۇپ قالدىم شىكار.

قامىلىپ ئىپلاس ئاسارەتلەك قەپەس ئىچىرە يېتىپ،
بولۇم ئازارۇ ھاقارەت تۈرلى كۈلپەتكە دۇچار.

خىلىمۇ خىل جەۋرۇ - جاپا، زالىم ئۇرا بولدى ۋابا،
قايغۇ - غەملەر دەستىدىن دائىم بۇ كۆڭلۈم قان يۇتار.

ئارزو - ئارمانلىرىم دەۋران تاپالماي قىينلىپ،
سۇندى كۆڭلۈم، چۈشتى روھىم، ئەقلى ھۇش مەندىن قاچار.

ئاقتى ياشىم، قايىدى باشىم قورشاپ ئالغاچقا مېنى،
تۈرلى شەكىللەك ۋە ئېغىرلىق ئىزتىراپ ۋە ئىزتىرار.

تۈرلى ئاپەتلەر ۋە بەدنىيەتلەر ماڭا ئەيلەپ ھۇجۇم،
مېنى، مىسکىن دەرتەمنى قىلدى غايىت بىقارار.

ئېزىلىپ تەن، قىينلىپ جان، زارلىنىپىمەن، خارلىنىپ،
ئىززىتى نەپسىم يوقالدى بارلىقىم بىئىتتىوار.

ھېچبىر تارىختا ھېچكىم مەن كەبى بولغان ئەمەس،
چۈنكى كەڭ دۇنيا ماڭا ھەر دەۋرىدە ئوخشاشلار تار.

كىمكى بىر دەۋردى بىر دەردۇ - بالاگە ئۇچرىسا،
دەۋرى ئۆزگەرسە بالادىن قۇتۇلۇپ ئارام ئالار.

ئەجباكى مەن بېشىمدىن خىلمۇ - خىل كۈن ئۆتكۈزۈپ،
ھېچبىرىدىن تاپمىدىم مەقسەت - نىشانەمگە مادار.

لېكىن موراد، ئىجاد ۋە ئىقبالىم ۋاقىتلۇق تەتۈر كېلىپ،
ئارزو - ئارمانلىرىمىنىڭ يوللىرى تو سقۇن بولار.

سۇمۇ قۇرۇپ كەتكەي بۇلاقتنىن تەشنىلەپ سۇ ئىزلىسىم،
ئىسىناي دەپ ياقسام ئوت مۆلدۈر باسار يا قار ياغار.

بىلمىدىم تەقدىرى ھەق دائىم ماڭا شۇنداقمىدۇر،
ياكى بىر كۈن ئۆزگەرىپ بەختىم پىشانەم ئېچىلار.

گەرچە مەن شۇنداق ئېغىر ئەھۋالدا قالسامۇ،
پەقەت روھىزىلانماي ئىگەم دەرگاھىدىن ئۇمىدۇار.

بەختىزلىك قىلىسىمۇ باشىمدا كۆپ يىللار داۋام،
ئەبەدې تۈرماس بېشىمدا بىر كۈنى ئاجراب يوقار.

خۇددى شۇم پەس مۇستەبىت باسقۇنچىلەردەك زور بىزور،
چاپلىشىپ چىڭ تۇرسىمۇ ئاخىر ئۆزى تاشلاپ قاچار.

شۇنىڭچۈن قەلبىمده چاقىماق چاقنىتىپ ئەرمانلىرىم،
بەختۇ - ئىقبالىم ئۇچۇن پارلاق شەرەپلىك يول ئاچار.

بارلىق ئارمانىم مېنىڭ مىللەت ۋەتهن ئازاتلىقى،
مەن بۇ ئارمانغا يېتىشكە بەكمۇ قاتتىق ئىنتىزار.

شۇنىڭچۈن مەقسەت نىشانەم يولنى قەتى ئېسىپ،
ھەر نە كۆرسەم ھەر نە تارتىسام خاتىرەم بولماس غۇبار.

كىمكى باسقان يوليدىن يانماي داۋام قىلسا يولىن،
مەيلى ھارسۇن چارچىسۇن ئاخىردا مەنزىلگە بارار.

مەنزىلىم مىللەت، ۋەتهن ئازاتلىق مەيدانىدۇر،
مانا بۇ مەيدان يولى تۈرلى كۈرەشنى قايىنتار.

كۆرۈشەرمىز، تىرىشارمىز جاننى ئالقانغا ئېلىپ،
كۆرۈشىپ يەتسەك نىشانگە ياشىغايمىز بەختىيار.

نېمە ئەيىم بار مېنىڭ ئىنسانىيەت مەيدانىدا،

ئەجىبا باسقۇنچىلار ئالدىدا مەن زور ئەپىدار.

دەن ۋە مىللەت دەپ كۆيگىنىم زور ئەپىمىش،
مەن ئۇچۇن بۇ ئەپىپ تارىخى شەرەپلىك ئىپتىخار.

ئەي ”ئەزىزى“ ئەركىن - ئازاتلىق كۈرەش مەيدانىگە،
مىللەتىڭىنى چاقىرىپ يازغىل يۈرەكتىن يادىكار.

تۇران

شان - شەۋىكەتلىك تۇران ئۇلغۇغ ۋە تەن ئەمەسمۇ،
گۈزەل خىسلەتلەر تولغان جەننەت نىشان ئەمەسمۇ.
تۈرلى ئېقىن بۇلاقلار ئالا - يېشىل ئوتلاقلار،
كۆركەم تاغ ۋە يايلاقلار تۈرلى ئورمان ئەمەسمۇ.

ئەتراپلىرى ئېكىنزار ئورتالرى چىمەنزاڭ،
باغۇ - بوستان ۋە گۈلزار، گۈل - گۈلىستان ئەمەسمۇ.
شەكل تۈرى ھېيۋىتى، ئالىي سۈپەت خىسلەتى،
شانۇ شەرەپ شەۋىكتى قەدىم زامان ئەمەسمۇ.

ئاسىيانىڭ يۈرىكى يەر شارنىڭ تېرىكى،
تۈرلى مەدەن كۆرىكى سىرلىق مەيدان ئەمەسمۇ.
بۇ بۇيۈڭ سىرلىق ماكان، ئەجدادىمىز ياشىغان،
بىزگە مىراس قالدۇرغان شاھى تۇران ئەمەسمۇ.

ئەجدادىمىز ھەر زامان تارىخى زور قەھرىمان،
ئالىي ھىممەت ئارسلان ئۆتكۈر ۋىجدان ئەمەسمۇ.
شۇ مۇھىتەرەم ئەجدادلەر ئوغۇز نەسلى ئەفراتلەر،
تۈرك ئەۋلادى ئازاتلەر شەرەپلىك قان ئەمەسمۇ.

بىز ھەم شۇلەر ئەۋلادى بىلىپ تۇرۇپ بىز زادى،

ياشىمىساق ئازادى شۇملىق باسقان ئەمەسمۇ.
ئاسارەتتە باپلىنىپ، ھاقارەتتە ئايلىنىپ،
رېزالەتتە جايلىنىپ ياتار ھايۋان ئەمەسمۇ.

بىز قۇللىۇقتىن بوشىماي، ئەركىن - ئازات ياشىماي،
ئىقتىسادى ئاشىماي، ئۆتۈش يامان ئەمەسمۇ.
ئەركىن ئازات بولغانلار، هووقىنى ئالغانلار،
ئۆز دۆلتىن قۇرغانلار، بىزدەك ئىنسان ئەمەسمۇ.

بىزمۇ قايناپ ترىشىساق، ھۆرلۈك ئۈچۈن كۈرەشىشكە،
نىشانىگە ئېرىشىشكە، زور شەرەپ - شان ئەمەسمۇ.
يېتىۋەرسەك تولغانماي، باش كۆتەرمەي ئويغانماي،
ئۆتىۋەرسەك ئوپلانماي، پۈتمەس ۋەپران ئەمەسمۇ.

ھىممەت، غەيرەت - جاسارەت، ئەركىنلىككە بېشارەت،
بولۇپ تۇرسا ئاسارەت.....؟
ئويلىنايلى قانداشلەر، ۋەتهن سۈيەر دىنداشلەر،
مىللەتداش، نىشانداشلەر بۇ بىر سەرسان ئەمەسمۇ؟

ئەي ”ئەزىزى“ مىللەتنى ئۆيغات قوللاپ ھىممەتنى،
يۇقات باشتىن ئىللەتنى، ئەركىن دەۋران ئەمەسمۇ؟

مېھربان ئانامغا

كۆيۈمچان، سۆيۈمچان، بؤيۈك مېھربان،
ئەسر ئوغلى ئۈچۈن دەرتلىنىپ باغرى قان.
ئىچىدىن كۆيۈپ ئاھ - پەريات ئۇرۇپ،
كۆزىدىن ياش ئورنىگە قان ئاققۇزۇپ.
ئېزىلگەچ يۈرەك - باغرى بولغان كاۋاب،

ئېغىر قايغۇ - ھەسرەتتە ھالى خاراپ.
دۇئا گوي ئۇلۇغ مېھربانىم ئانام،
خۇداگوي تولۇق جان ۋە جانىم ئانام.
تۇغۇپ مېنى ئاسراشتا جان كۆيدۈرۈپ،
بۇ جەرياندا نۇرغۇن جەپالەر كۆرۈپ.
سەھەرلەر تۇرۇپ، ئۇيقوۇدىن كېچىپ،
بېشىمنى سىلاپ مېھرى شەپقەت چېچىپ،
مېھربان ئانام، قەدىردان ئانام،
سوپۇرمچان ئانام، كۆپۈرمچان ئانام.
بۈيۈك تېرىكىم، روھى يۆلىكىم،
سىزگە يۈرىكىم يوللايدۇ سالام.
قايماقتا باشىم ئاقماقتا ياشىم،
بولۇپ سىرداشىم ھەسرەت سۈبھى شام.
ماڭا قايغۇ - غەم خىلمۇ - خىل ئەلەم،
كەلگەچ دەممۇدەم كۆز ياشىم تارام.
مېنى غەمكىنلىك باسقاچ مىسکىنلىك،
بولدى ئەركىنلىك مەن ئۇچۇن ھارام.
جىسمى ئېزىلىش، روھى سقىلىش،
تۈرلى قىينىلىش بولدى ماڭىلام.
سوقۇلۇپ دىلىم تۇتۇلۇپ تىلىم،
پۈكۈلۈپ بېلىم تالدى پۇت - قولام.
ئۈزۈلدى ھامان ئۇمىدۇ - ئارمان،
يوقالدى دەرمان ئۇشىپ يولدىلام.
مەقسەتكە كەلسەم، ئانامنى كۆرسەم،
بىر كۆرۈپ ئۆلسەم ئارمانىم شۇلام.
ھاييات كۆرۈشۈپ، بىر رىزالىشىپ،
يىغلاپ خوشلىشىپ ئاندىن كۆز يۇمسام.
دېگەن زور ئەرمان قەلبىمده ھامان،
ئۆرلەپ ھەر زامان قايىنا ئويلىسام.

دەرلەر پارتىيە بېرىپ تەربىيە،
قارشى ئىدىيە ئۆزگەرگەندىلام.
شۇنداق بىر زامان كەلگۈچە ھامان،
سقىلىپ بۇ جان قىينالۇر تمام.
شۇدۇر ئەھۋالىم ھەسرەتلىك ھالىم،
شۇدۇر ئىقبالىم كېچە - كۈندۈرلەم.
لېكىن يەنە مەن ئۇمىد ئۆزىمەيمەن،
روھىزىلانمايمەن ھېچقاچاندىلام.
چۈنكى ھەر قىيىن يېشىلەر كېيىن،
بۇ سۆز ھەق شىرىن ھەققانى كalam.
مەن ئۈچۈن ئانام دۇئا قىلىسلام،
رىزا بولىسلام بەختىم ۋەسىسلام.

ئايىرلىمسۇن

مىللەتىم مىللېي ھەممىيەت شانىدىن ئايىرلىمسۇن،
مىللەتىم ھەق - توغرا نىيەت جامىدىن ئايىرلىمسۇن،
مىللەتىم ساپ ئادىمەت سانىدىن ئايىرلىمسۇن،
مىللەتىم بىرلىك مەئىيەت يانىدىن ئايىرلىمسۇن،
مىللەتىم مەندىن ۋەسىيەت قانىدىن ئايىرلىمسۇن.

مىللەتىم ئىنسانىيەت مەيدانىدىن ئايىرلىمسۇن،
مىللەتىم ئىسلامىيەت ئىمانىدىن ئايىرلىمسۇن،
مىللەتىم ھەققانىيەت ۋىجدانىدىن ئايىرلىمسۇن،
مىللەتىم تۇرانىيەت ئۇنىۋانىدىن ئايىرلىمسۇن،
مىللەتىم ھۆر ئاپىيەت دەۋرانىدىن ئايىرلىمسۇن.

مىللەتىم ئەغيار ئۈچۈن ھېچ يول بىلەن ئالدانمىسۇن،
مىللەتىمنى ئۆزگىلەر مايمۇن قىلىپ قوللانمىسۇن،

مىللەتىم تارىخىنى پاك ساقلىسۇن، بۇلغانىمىسۇن،
مىللەتىم ھەرگىز بېقىندىلىق ئۈچۈن گوللانىمىسۇن،
مىللەتىم ئەركىن ياشاش ئىمكانيدىن ئايىرىلىمىسۇن.

مىللەتىم بىلسۇن ۋەتىنىنى، قەدرىنى خار ئەتمىسۇن،
بۇ مۇقەددەس جان ۋەتهن، جان ئانىنى زار ئەتمىسۇن،
باشقىلار بىزنىڭ دېگەن شۇم سۆزگە ئىقرار ئەتمىسۇن،
مۇشتەرىك دۆلەت دېگەن يالغانى دەركار ئەتمىسۇن،
ئانا ۋەتهن شەرقىي تۈركىستانىدىن ئايىرىلىمىسۇن.

كىمگە مەنسۇپ، كىمگە ھەقلى، كىمگە مىراس بو ۋەتهن،
ئەسلى نەسلى قانى بىر، تۇققان ئۇيۇشقاڭ ئەزچىمەن،
شۇبەھەسىز ئۇيغۇر، قازاق، قرغىز، موغۇل، تاجىك بىلەن،
بۇ ۋەتهن بۇ تۈرى ئۇرۇققا ئاتا مىراس چىمەن،
ئاتا مىراس چىمەن تۇرانىدىن ئايىرىلىمىسۇن.

نەقەدەر شانلى بويىك ئەرلەر يېتىشتۈرگەن ۋەتهن،
ئەرلەر ئىچىرە تۈرلى جەۋەھەرلەر يېتىشتۈرگەن ۋەتهن،
شانلى شەۋىكەت ئەھلى گەۋەھەرلەر يېتىشتۈرگەن ۋەتهن،
داھى ۋە دانايىي رەھبىھەرلەر يېتىشتۈرگەن ۋەتهن،
ئارسلان ۋە قەھرىمان ئوغلانىدىن ئايىرىلىمىسۇن.

بۇ ۋەتهن باغ ۋە گۈلىستانلار بىلەن تولغان چىمەن،
تاغۇ - تۈز مەيدانلىرى كۆركەم گۈزەل بولغان چىمەن،
كاتتا خىسلەت زور پەزىلەتلەرگە ئورناشقاڭ چىمەن،
يەر يۈزىنىڭ جەننتى شانلى ئۇلۇغ تۇران چىمەن،
دائىما جەننەت نىشان بولغانىدىن ئايىرىلىمىسۇن.

ۋەقى مۇتلەق بولمىسۇن ئەغىyar ئۈچۈن ئالىي ۋەتهن،

شۇم ئاياقلەر ئاستىدا دەسىسەلمىسۇن غالى ۋەتەن،
مۇستەقىل، مۇختار ئۆتسۇن ھەر زامان ھالى ۋەتەن،
مىللەتىمگە خاس مىراس بولسۇن ئىقبالى ۋەتەن،
ئەركىن - ئازات بەختىيار تۇرغانىدىن ئايىرىلمىسۇن.

مىللەتىم باشنى ئايلاندۇرغۇسى ئەغىارىلەر،
قان سۈرۈتمەك بىرلە يۈتمەك بولغۇسى مەككارىلەر،
شۇنىڭچۇن تۈرلى تۇزاق، دام قۇرغۇسى ھېبىارىلەر،
بەدنىيەت شۇم پىكىرىدە قوللانغۇچى ھەر چارىلەر،
مىللەتىم بايقادق قەدەم باسقانىدىن ئايىرىلمىسۇن.

ئەسلەتەر جەننەتنى دائىم ۋەتىنىم گۈلزارلىرى،
ھۆرى - غىلماڭلارنى ئەسلىتكەي چىمەن دىلدارلىرى،
باغۇ - بostان، گۈل - گۈلىستانلار ئارا گۈلنارلىرى،
پەيزى رەھمەت، نازۇ - نىمەت، كېنیزىدۇر ئەسرازلىرى،
جەننەتۇل پىرەۋىس مەيدانىدىن ئايىرىلمىسۇن.

ۋەتىنىم تارىخى ئۇستۇن، قەدىرىلىك ئوڭ - سوللىرى،
ئارسلانلار ئىزلىرى بىرلە چېنىققان يوللىرى،
قەھرىمانلەر ئۇستىخانىدىن قۇرۇلغان ھۇللىرى،
كىمكى خائىن بۇ ۋەتهنگە قۇرۇسۇن پۇت - قوللىرى،
ئەركىن ئازاد گۈللىنىش جەريانىدىن ئايىرىلمىسۇن.

ئەسلىلەر غەپلەت - جاھالەتلەردە قالغان بولسىمۇ،
كۆز ئاچالماي جاھىلى نادانلىقتا ياتقان بولسىمۇ،
دەۋرلەر دىن خارۇ - زارلىقلەرگە پاتقان بولسىمۇ،
كۆپ زامانلەر زۇلمى - كۈلپەتلەرنى تارتقان بولسىمۇ،
ھەمدە پارلاق بەختلىك دەۋرانىدىن ئايىرىلمىسۇن.

قولغا كەلمەس ئەرك مۇشۇكتەك تەلمۇرۇپ تۇرغان بىلەن،
قايتۇرۇپ بەرمەس بۇلاڭچى يالۋۇرۇپ سورغان بىلەن،
بەخت ئىزلەپ كەلمىگەي ھاڭۋاقتى ئولتۇرغان بىلەن،
ئالدىنسىپ قالماسلىق كېرىھك ئالداب ئۇمۇندۇرغان بىلەن،
ھەقنى ئۆز كۈچى بىلەن قولغا ئالغانىدىن ئايىرىلىمسۇن.

ۋەتن ۋە مىللەتنى سۆيمەك ئەھلى ئىسلام شانىدۇر،
بۇ ھەققەت، بۇ ئادالەت تەڭرىنىڭ پەرمانىدۇر،
بۇ ئېنىق، سىر شۇبەسىز ھەققانىيەت مىزانىدۇر،
ئەسلى - نەسلى پاك، ۋىجدان ئەھلىنىڭ جانانىدۇر،
جانانىدىن ئايىرىلىسۇن لېكىن جانانىدىن ئايىرىلىمسۇن.

مىللەتىم

مىللەتىم غايىت، قايغۇلۇق ھالەت،
خاردۇر نىهايەت، ھەسرەت شىكايدەت.

مىللەت بۇلغىنىش، تۈس شەكلى چېنىش،
شەننىدىن تېنىش، رەسۋا ئاھانەت.

قاي مىللەت تۈرماس، ھېچ بىر ئويغانماس،
ھالىن ئويلانماس، ئېغىر قاباھەت.

ئەي نادان مىللەت، ساقايىماس ئىللەت،
ۋۇجۇدۇڭ زىللەت لەرگە شاھادەت.

بولدۇڭسەن مايمۇن، نىشانسىز مەجنۇن،
ئەخلاقىڭ مەلئۇن، ئىپلاس بىرھالەت.

سۈنئى تىغ قۇرال، يوق ئاندا ئامال،
ئۇچاغلىق ئامال، ئۇ بىر ساپاھەت.

ئەڭ ئالىي نىيەت، ساپ ھەققانىيەت،
چىن ئىنسانىيەت، ھەققى غايەت.

ياتما تۇر چاققان، كۈرەشكە ئاتلان،
 قوللىنىپ ۋىجدان، غېرەت - شىجائەت.

زور قورال ۋىجدان، ھەققانى جەۋلان،
كېرەكمەس ئەلئان، سەن تىغ ئالەت.

ھۆرلۈكى قويۇپ، قوللىۇققا ئۇيۇپ،
شۇملۇق قوللىنىپ، ياؤغا ئىتائەت.

كۆتۈرۈپ پورداق، چېلىپ سەن دۇمباق،
يالاپ سەن يالاق، بۇ بىر رىزالەت.

ھەدىسە "خۇش"دەپ، ۋەتهن كەڭ "بوش"دەپ،
كەل نورغۇن "تۇش"دەپ، قىلدىڭ ساداقەت.

تەلمۇرۇپ قاخشىپ، بەرگىنىن ئاشاپ،
هايۋاندەك ياشاپ، پۇراپ نىجاھەت.

بولغىدىڭ قانى، ساتىڭ ۋىجدانى،
قويدۇڭ ئىمانى، يوق دەپ قىيامەت.

ۋەتهن - مىللەت دەپ، دىن ئۇچۇن غەم يەپ،
خۇدانى ئەسلىپ، قىلدىڭمۇ تائەت.

ئوراپ سەللەڭنى، سۆرەپ مەللەڭنى،
بۇراپ زەللەڭنى، ئىزدەپ زىياپەت.

گەر تاپساڭ پوشکال، يەپ سىپاپ ماتال،
”ئامىن“ دەپ خوشال، تاپساڭ دارامەت.
كونۋىرت ئالسالىڭ، ھەميانغا سەلسالىڭ،
غەنمەت قىلسالىڭ، شۇلدۇر كارامەت.

ئۇيالماس رەزىل، ھىممەتسىز سەپىل،
نەيرەڭۋاز ھەرخىل، يولۇڭ زالىلتەت.

دىننى بەرده ئېتىپ، ئىماننى سېتىپ،
ئەلنى ئالدىتىپ، ئىشلەپ شارارتەت.

ياۋغا قۇل بولۇپ، يارماق پۇل بولۇپ،
قەغەز گۈل بولۇپ، تاپامسىن راھەت.

بۈزۈڭ ئۇيالماس، پەسلىكتىن قالماس،
تارىختا بولماس، بۇ خىل ئىتائەت،

بۇنداق ئۇيالماي، ھېچبىر ئويلانماي،
شۇملۇقتىن قالماي، ياشاش خاباسەت.

دۇئايىڭ بېكار، ھەق سەندىن بىزار،
چۈنكى سەن بەدكار، شۇم بەد دىيائەت.

ئەمدى سەن ياشلەر، ئەي قاپاق باشلەر،
ئەھمەق قانداشلەر، شەكللىڭ بىر ئاپەت.

تاراپ ساچىڭنى، ياساپ تاشىڭنى،
يۈز كۆز قاشىڭنى، شەكللىڭ نازاكەت.

ھەممىدىن بورۇن، ئىزدىشىڭ ئۇرۇن،
سۈرەتكەش ھورۇن، مايمۇن سالاپەت.

بىر ئامال ئېتىپ، مەنسەپكە يېتىپ،
ئۆزۈگىنى سېتىپ، تاپتىڭ سافاھەت.

ۋەتهننى سوغات، قىلسالىڭ يوق ئۇيات،
قىلۇر مۇكاباپات، خەيرى ساخاۋەت.

ئۆزەگىنى ئىنسان، دېگىنىڭ يالغان،
چۈنكى يۇقالغان، سەندىن ئاسالەت.

سەنلەردە ئېنائىق، مېھرى ئىشتىياق،
بىرلىك ئىتتىپاپ، يۇقاپ نەھايەت.

ھەق يولغا خىلاپ، تەپرىقە ئىختىلاپ،
كىزىب ۋە مىكىلاپ، تۈرلى ئاداۋەت.

چېكىدىن تاشقان، ھەددىدىن ئاشقان،
شۇم نەسلىك باسقان، بەختىسىز ھالەت.

ئۇرناشقان ئۈچۈن، يېشىلمەس تۈگۈن،
بولغاچ تۈن ۋە كۈن، بالايى ئاپەت.

ئىنسان بولماي قوي، ھايۋان بولۇپ توي،

قىلما بۇلەك ئوي، بولماي خېجالەت.

یو قال کون کورمه‌ی، بولعنب پیورمه‌ی،
شوم ده‌ژران سفرمه‌ی، ئى نەس كاساپه‌ت.

یاشمایلا قال، دُونیادن یوقال، تاریختن سو قال، یاشاش نه هاجهت.

بۇنداق تىركىلىك، سېسىق چىرىكلىك، ئىپلاس ۋىرىكلىك، جەزمن ھالاکەت.

بولماستین سه‌رسان، دُونیادن چاپسان،
یوقالسالگ ئاسان، تارتماي مalamet.

بۇ ھالنى ئويلاپ، چىدىماي فايناپ،
زارلىنىپ قاخشاد، قىinalدىم غايىهت.

لېكىن ئەسلىسەم، ئويلاپ سۆزلىسەم،
ئۇمىد كۆزلىسەم، كېلۈر بىشارەت.

دېمەك مىللەت ئاق، كۆز ئاچسالىڭ پاتراق، ئىقىالى يازلاق، بەختى، سائادەت.

میللہ تکہ پہ سلہر، ڈی جد ان سیز نہ سلہر،
ہاما قہت مہ سلہر، بول ماس کایا الہت.

ئەي ئەزىز مىللەت، بىزدىكى ئىللەت،
يا، لېق مۇزەللەت، دەردى ئاسا، ھت.

مىللەتىم ئويغان، كۆتەر باش ئىرغان،
سېنى خار قىلغان، زورلۇق سىياسەت.

بۇ شۇملۇق شورلۇق، باسقۇنچى زۇرلۇق،
ۋەھىسى قانخورلۇق، كەلتۈرگەن ھالەت.

ئۈستۈگىدىن باسقان، چېكىدىن تاشقان،
ھەددىدىن ئاشقان، بالايى ئاپەت.

ئەمدى ئويغىنىپ، تىرەن ئويلىنىپ،
ھىممەت قوللىنىپ، قىلساق جاسارەت.

يوقۇلۇر خارلىق، مەھكۇم ياشارلىق،
قۇللىق ھەم زارلىق، قالماس شول سائەت.

مىللەتىم چاققان، كۈرەشكە ئاتلان،
قوللىنىپ ۋىجدان، غەيرەت شىجائەت.

زور قۇرال ۋىجدان، ھەققانىي جەۋلان،
كېرەكمەس ئەلئان، سەن تېخى ئالەت.

قۇتۇل خارلىقتىن، قۇللىق زارلىقتىن،
جاپاكارلىقتىن، قوزغال قىل غارەت.

قۇللىقتىن بوشა، ھۆر ئەركىن ياشا،
شۇدۇر كەڭ تاشا، راھەت - پاراغەت.

سەن شانلى مىللەت، پاك قانلى مىللەت،
ئىمانلى مىللەت، ئەسلىڭ نىجابەت.

تارىخىڭ ئۇلۇغ ، تۇرانىي ئۇرۇغ ،
ئىقبالىڭ قۇتلۇغ ، نەسلىڭ سالابەت.

سەن ئۈچۈن مەزلۇم ، خار - زار مەھكۇم ،
هووقۇقىن مەھرۇم ، ياتىش جىنaihet.

مىللەتىم ھەر ئان ، بولغىل قەھرىمان ،
ھېچ چاغ ھېچ زامان ، بولما جابانەت.

قورقۇنچاڭ كىشى ، ئۇڭ كەلمەس ئىشى ،
قاىغۇسى بېشى ، دىلى جاراھەت.

يۈرەكسىز ئادەم ، دائىم دەرت - ئەلەم ،
ھەسرەت قايغۇ غەم ، لەرگە ھاۋالەت.

ۋېجدانلىق ئىنسان ، يۈرەكلىك ھامان ،
قورقىماس ھەرقاچان ، قىلۇر رىقاھەت.

ياۋىگە باش ئەگمەس ، ھەرگىز بېرىلمەس ،
ئالدامغا كىرمەس ، بولماس ھاماھەت.

بولماس يالاقچى ، تەتۈر دۇمباقچى ،
يالغان سۇۋاپاقچى ، پەسکەش ناماھەت .

قاراپ ئەھلىگە ، بېقىپ ۋەسلىگە ،
قىلماس نەسلگە ، قارشى سىئاھەت .

نەسلىدىن تانماس ، شانىدىن يانماس ،

ھەرگىز بۇلغانىماس، ساقلار ۋەجاھەت .

ئالىي ئىنسانغا، پاك ۋىجدانغا ،
قىلالماس ئانغا، شۇملىق سارايەت.

ۋىجدان ئارلىقتىن، قۇللىق زارلىقتىن،
تۈرلى خارلىقتىن، بولۇر بەرائەت.

ۋىجدانسىز جاسۇس، بولۇشتىن نامۇس ،
قىلماسلىق ئەپسۇس، ئەڭ پەس ئەسالەت.

ئاۋچىگە تايغان، بولۇش ئەڭ يامان ،
بۇ شۇملىق ھامان، ئېغىر پاجائەت.

ئەي ئېرىز مىللەت، قوللانغىل ھىممەت ،
بار قىل ھۆررىيەت، ئۇچۇن مۇساپىھەت.

قۇللىق بەكمۇ ئار، قۇللىق شەرمىسار ،
قۇللىققا ھۇشىيار، قىلماس قارابەت.

قۇللىق جاھىلىق، قۇللىق غاپىلىق ،
قۇللىق كاھىلىق، قۇللىق ئاتالەت.

قۇللىق چىركىنىلىك، قۇللىق مىسکىنىلىك ،
پۇتمەس غەمكىنىلىك، قەلبى قاساۋەت.

قۇللىق قاتتىقلق، قۇللىق ئاچچىقلق ،
كۆپ زەھەر تىغلق، ئەڭ ئىپلاس ھالەت.

قۇللىق مەزلۇملۇق، قۇللىق مەھكۇملۇق،
قۇللىق مەھرۇملۇق، قۇللىق شاقاۋەت.

قۇللىق مەنهۇسلۇق، قۇللىق مەھبۇسلۇق،
قۇللىق مەيۇسلۇك، قۇللىق ھالاكەت.

قۇللىق مەلئۇنلىق، قۇللىق مەجнۇنلىق،
قۇللىق مەھزۇنلىق، قۇللىق غەباۋەت.

قۇللىق ئەسېرىلىك، قۇللىق ھەقىرلىك،
قۇللىق داغ - كىرلىك، قۇللىك خاساۋەت.

قۇللىق دىل كورلىق، ئۇستىدە زورلىق،
ئاستى شۇم سورلىق، تىلى كالالەت.

قۇللىق ئاقساقلىق، قۇللىق چۇلاقلىق،
ئەيىۋى تۇلاڭلىق، ھېچ يوق كەمالەت.

قۇللىق ئېزىلىش، قۇللىق دەسىلىش،
قۇللىق يەنچىلىش، قۇللىق خارابەت.

قۇللىق رەزىلىك، قۇللىق سەپىلىك،
يوقتۇر ئىسىلىك، يوقتۇر شاراپەت.

قۇللىق نادانلىق، قۇللىق زىيانلىق،
قۇللىق يامانلىق، قۇللىق ئاداۋەت.

قۇللىق ئۇساللىق، قۇللىق قوپاللىق،
تۈرلى ۋاباللىق، تۈرلى مالامەت.

قۇللۇق بوشاقلىق، گالۋاڭ قاشاقلىق،
مه تو ساراڭلىق، يوقتۇر ئاپاچەت.

قۇللۇق ئىپلاسلىق، سۆرەم پالازلىق،
سېسىق شۇم ساسلىق، بولماش نىزابەت.

قۇللۇق بەك زارلىق، نامۇس ۋە ئارلىق،
ئەنۋائى خارلىق، ئۇندىن ئىبارەت.

ھەرقانداق مىللهت، مەھكۈملۈق مۇددەت،
يۈزلەنگەي زىللهت، باسقاي ھالاكەت.

مىللهتكە زارلىق، مەزلۇملۇق خارلىق،
ئەركىنسىز تارلىق، قاتىق ھاقارت.

باغلاقتا يېتىش، خارلىققا پېتىش،
ئېزىلىپ كېتىش، ھايۋانغا ئادەت.

قۇل بولۇپ ياشاش، بەرسە يەپ ئاشاش،
تەلمۇرۇپ قاخشاش، ئەڭ پەس ئىرادەت.

قۇللۇققا كۆنۈش، مەھكۈم كۈن كۆرۈش،
تارىختىن ئۆچۈش، ئۆچۈن دالالەت.

قاي مىللهت ئەسىر، شول مىللهت ھەقىر،
ھايياتى ئېغىر، ھالى خاسارەت.

قۇل بولماي پۇتۇن، ھۆر ياشاش ئۆچۈن،

ياتمای تۈن ۋە كۈن، كېرەك ماھارەت.

يەنى ئۇيغۇنىپ، قالقىپ ئىرغۇنىپ،
قىزغۇن قوللىنىپ، تۈرلى جالادەت.

بېتىش نىشانگە، ئازاتلىق شانگە،
بۇ دۇر ئىنسانگە، ھەققانىي رايەت.

مەردانە بولۇش، ھەققانىي بولۇش،
ۋىجدانىي بولۇش، ئىنسانىي غايەت.

شەرەپلىڭ سۈپەت، ئالىي تەبىئەت،
ئىنسانىي پەزىلەت، ئىنساب ئادالەت.

بۇ ئۇلۇغ نىشان، ھۆرلۈككە ھامان،
بولۇر ناماين، ئېنىق ساراھەت.

ھۆرلۈك زۇر نېمەت، ئۇلۇق غەنیمەت،
مىللەتكە ھۆرمەت، ئىززەت مۇھەببەت.

ھۆرلۈك ئىستقلال، پارلاق ئىستىقبال،
زور بەختى ۋە ئىقبال، لارگە ئىشارەت.

ھۆرلۈك پاك ياشاش، مىننەتسىز ئاشاش،
خارلىقنى توساش ئۈچۈن ۋاكالەت.

ھۆرلۈك زور نىشان، ھۆرلۈك ئالىي شان،
ھۆرلۈك ئەڭ ئۇبدان، مىللەي ھەفازەت.

هۆرلۈك شەرەپلىك، هۆرلۈك ئەدەبلىك،
هۆرلۈك زىرىپلىك، هۆرلۈك لاتاپەت.

هۆرلۈك ئۇلۇغلىق، بەختى تۇلۇقلۇق،
كۆڭلى يورۇقلۇق، راست قەددى قامەت.

هۆرلۈك گەۋەرلىك، تۈرلى جەۋەرلىك،
قىممەت ئەسەرلىك، پۇتمەس خازانەت.

هۆرلۈك ئالىي ھال، هۆرلۈك روھىي بال،
باھارگە مىسال، شۇخلىق تاراۋەت.

هۆرلۈك بەلەنلىك، هۆرلۈك خۇرسەنلىك،
هۆرلۈك دىلبەنلىك، هۆرلۈك مالاھەت.

هۆرلۈك بىدارلىق، هۆرلۈك دىلدارلىق،
هۆرلۈك ھۇشىارلىق، هۆرلۈك پاراسەت.

هۆرلۈك ھېلىملىق، هۆرلۈك كەرمىلىق،
هۆرلۈك يېقىمىلىق، هۆرلۈك ساماھەت.

هۆرلۈك ئىللەقلىق، هۆرلۈك سىلسەلىق،
ئۇبدان قىلىقلىق، شۇكىرە قانائەت.

هۆرلۈك پاساھەت، هۆرلۈك بالاغەت،
هۆرلۈك زاكاۋەت، هۆرلۈك ھازاقەت.

هۆرلۈك تىلى ساق، هۆرلۈك دىلى ئاق،
هۆرلۈك خۇش ئەخلاق، هۆرلۈك ماتانەت.

هۆرلۈك ھەرقاچان، ئىنسانىي ۋىجدان،
بۇنى ئۇقىمچان، غەپلهت جاھالەت.

ھۆر ئەركىن ياشاش، قۇللىۇقتىن بوشاش،
قانداق مىللەتداش، ئۈچۈن لاياقت.

ھۆرلۈك ئالىي باغ، چىنارى ياپراق،
كۆڭۈللىك ھەر ياغ، ئاجايىپ راھەت.

ھۆر بولماي پۈتۈن، دىلدىكى تۈگۈن،
پېشىلمەس ھېچ كۈن، ئۆچمەس ھارارەت.

ھۆر ئەركىن ئازاد، ياشاش بىزگە زاد،
قەھرىمان ئەجداد لاردىن ۋاراسەت.

ۋەتەنگە خىزمەت، مىللەتكە رەھمەت،
ھۆرلۈككە ھىممەت، قەرز دۇر ئامانەت.

ۋەتەننى سېتىش، قانىي بۇلغىتىش،
شۇملۇقتا يېتىش، ئەڭ زور خىيانەت.

ۋەتەنگە كۆيۈش، مىللەتنى سۆيۈش،
شۇ يولدا ئۆلۈش، شانلىق شاراپەت.

ئەي ۋەتەنداشلار، مىللەي قانداشلار،
ھەربىر دىنداشلار مەقبۇل رىيازەت.

ۋەتەننى ساقلاش، مىللەتنى ياقلاش،

يۈزىنى ئاقلاش، ئۈلۈغ ئىبادەت.

مېللەتم ئازاد، ۋەتىنism ئاباد،
بارچە دىللار شاد، دېگەن بېشارەت.

قاي زامان ياكىرار، يەر يۈزى ئاڭلار،
تەبرىكىلەپ داڭلار، ئەيلەپ زىيارەت.

توشار خوشاللىق، تۈگەر مالاللىق،
كېتەر ۋاباللىق، بولۇر هالاۋەت.

بۇ حالدا مېللەت، مۇستەقىل دۆلەت،
قۇرۇپ بى مىننەت، ياشار سالامەت.

شۇچاغ بۇ ۋەتهن، گۈلزارلىق چىمەن،
مېللەي ئەنجۇمەن، گۈللار داۋامەت.

زور تەرقىييات، گۈزەل ئىسلاھات،
تۈرلى كەشىپىيات، قايىنار سانائەت.

كېرەك ھەر بارە، تەدبرۇ - چارە،
ھەر خىل ئىدارە، ھەر بىر ۋازارەت.

قۇرۇلغان ھامان، ھەر بىر زور ئورگان،
ھەرتۈرلى مەيدان، ھەربىر نازارەت.

شۇل چاغ توختىماي، ھارماي چارچىماي،
ئىشلەيدۇ قالماي، بارلىق جامائەت.

چۈنكى ئۆز دۆلەت، لەززەتلىك نېمەت،
ھەرقانداق مىللەت، ئۈچۈن زور راھەت.

چۈنكى ھەر مىللەت، قۇرسا ئۆز دۆلەت،
پۇتمەس زور نېمەت، پۇتمەس ھالاۋەت.

تۈركىستان ۋەتهن، باي گۈزەل چىمەن،
ھەر تۈرلى مەدهن، ھەرخىل زىرائەت.

باغۇ بۇستانلار، تاغ مەيدانلار،
دەرييا ئورمانلار، ھەبىھەت سايىاهەت.

چارۋا ھايۋانات، ھەر خىل ناباتات،
تۈرلى مەھسۇلات، ھەددىن زىيادەت.

قانچە تەبىرلەپ، ماختاپ تەسۋىرلەپ،
يازسام بىر - بىرلەپ، پۇتمەس ربوايەت.

قسقسى مىللەت، ئەركىن ھۆررىيەت،
بولۇپ ئۆز دۆلەت، قورغانلام سائەت.

بولغاي شۇل ھامان، دىللار شادىمان،
قالماس ھېچ ئارمان، ھەسرەت - نادامەت.

ئۇيغان مىللىتىم، ئۇيلان مىللىتىم،
 قوللان مىللىتىم، ھىممەت جالادەت.

ئۇيغىنىپ ھۇشىار، بولۇپ پىداكار،
ۋەتهننى ھەر بار، قىلغىل ھىمایەت.

بولۇر شول زامان ، مؤشكۈلۈڭ ئاسان ،
قىلغۇسى هامان ، سېنى ھاپازەت.

ھەققانىي كۈرەش ، ئىنسانىي كۈرەش ،
ۋىجدانىي كۈرەش ، قۇرئان ۋە ئايەت.

ۋەتەنگە پىدا ، مىللەتكە ئادا ،
بولغانغە خۇدا ، قىلۇر ئىئايەت.

ئامىن ۋە ئامىن ، رەبىيل ئالەمن ،
قىلغىل پات يېقىن ، دۇئا ئىجاؤھەت.

يا رەب ، يا كەرىم ، رەھمانىرەھىم ،
مەن مۇزتەرلەندىم ، بولدۇم بىتاقةھەت.

يا رەب مېنى پات ، زىنداندىن نىجات ،
ئەيلەپ ھۆر ھايات ، قىلغىل ئىنايەت.

يوق سەندىن بۆلەك ، مەن ئۇچۇن يۆلەك ،
سەندىن زور تىلەك ، دۇر ئىستىئانەت.

قل ماڭا رەھمەت ، ئەفۇ مەغىرەت ،
ئەيلەپ مەرھەمەت ، تەۋقىق ھىدايەت.

كۆڭلۈم كۆڭلىدىكى شېئىر

سىقلغاچ زارىدۇر كۆڭلۈم ، قىسىلغاق تارىدۇر كۆڭلۈم ،
ئېزىلگەچ يارىدۇر كۆڭلۈم ، دېمەك ئەزارىدۇر كۆڭلۈم .

ئاسارەت زەنجىرى جانغا، ھاقارەت خەنجىرى قانغا،
سیاسەت نەشتهرى يانغا، قادالغاج يارىدۇر كۆڭلۈم.

ھامان ھۆرلۈك ئۇچۇن ئارمان، تاپالماي دەردىگە دەرمان،
بېرىپ ياتقان بېرى زىندان، بولۇپ بىچارىدۇر كۆڭلۈم.

ھېساپسز قايغۇ ھەسرەتلەر، جاپا ۋە جەۋرۇ كۈلپەتلەر،
ئېغىر دەرت ۋە ئەزىيەتلەر بىلەن قاپقارىدۇر كۆڭلۈم.

بولۇرمۇ مىللەتىم ئازات، ۋەتەن ئۆز ئىلىكىدە ئاۋات،
دېگەن ئوي پىكريدە پەريات، ئۇرۇپ دىشوارىدۇر كۆڭلۈم.

چىمەنزايمىگە قوزغۇنلەر، بېسىپ چىققاچقا نۇرغۇنلەر،
بۇ شۇم باسقۇنچى بۇزغۇنلەر ئۇچۇن بىزازىدۇر كۆڭلۈم.

قۇتۇلغايىمۇ ۋەتەن، مىللەت، كېتەرمۇ باشىدىن ئىللەت،
دېگەن ئوي بىرلە ھەر ھالەت، كۆيۈپ چوغۇرارىدۇر كۆڭلۈم.

ئاسارەت دەردىنى ئويلاپ، خىيال دەرياسىنى بويلاپ،
ئۇمىد دەشتىدە ۋاۋلاپ، جاپالەر بارىدۇر كۆڭلۈم.

شۇ ئارماندا ئۆتەرمەنمۇ، مۇرادىمگە يېتەرمەنمۇ،
يېتەلمەستىن كېتەرمەنمۇ، دېگەچ غەمخارىدۇر كۆڭلۈم.

بۇ غەملەر بىرلە قايغاج باش، كۆزۈم تۆكمەكتە قانلىق ياش،
بۇ دەرتىكە ھەمنەپەس يولداش، ئاراپ سەييارىدۇر كۆڭلۈم.

ئۇتۇپ كەتكەي قارا تۈنلەر، يېتپ كەلگەي يورۇق كۈنلەر،

شۇ چاغدا شاتلىق ئۇنلەر، بىلەن ھەمكارىدۇر كۆڭلۈم.

بۇيواك ھەققانىيەت مۇزھەر، ئۇلغۇغ ئىنسانىيەتپەر رۋەر،
كەبى ئالا نىيەت جەۋەھەر، كېلۇر گۈلزارىدۇر كۆڭلۈم.

ئاتا مىللەت ئانا توپراق، ئۇچۇن ئازادە ئەركىن چاغ،
بۇلۇر قالماس يۈرەكتە داغ، دىبان دىلدارىدۇر كۆڭلۈم.

ھەققەتنى نىشان قىلغان، دىلى پاك ئاق نىيەت ئىنسان،
ۋەتەن، مىللەت سۆيەر ۋېجدان، بىلەن ئەسرارىدۇر كۆڭلۈم.

ئېچىلدى كۆز قېچىپ ئۇيىقۇ، كۈچەيدى ئالىڭ سېزىم تۈيغۇ،
يېڭەلمەس ئانى غەم - قايغۇ، سەۋەب بىدارىدۇر كۆڭلۈم.

ئۆتۈپ تۈرلى سىناقلاردىن، ئېلىپ ئاچىقىق ساۋاقلاردىن،
چېنىققاچ بارچە ياقلاردىن، چېچەن ھۇشيارىدۇر كۆڭلۈم.

رجا ئوقىياسىنى جايلاپ، نىشانغا ئاتقىلى پايلاپ،
بۇيواك مەقسەتكە بەل باغلاب، قىزىپ تەيىارىدۇر كۆڭلۈم.

كۆرۈش بىر نىشانغا ئات، يېتىش پىكىرىدە ھېسىسىيات،
تۈرىدىن مەنىۋى سوغات، لارى ئەشئارىدۇر كۆڭلۈم.

بۇ سەپ ئاچقاي تۇمانلارنى، بېسىپ ئۆتكەي داۋانلارنى،
چاپار كۆزلەپ نىشانلارنى، چۈھەر تۇلپارىدۇر كۆڭلۈم.

جاپالەر كۆرسە جانلانغان، قامالسا قەلبى قانلانغان،
تۆلەككە چۈشىسە تاۋلانغان، ئەجەپ شۇڭقارىدۇر كۆڭلۈم.

ئاجايىپ زور كارامهتلەر، بويۇڭ تۈرلى ئالامهتلەر،
مۇھىم سىرىلىق تىلىسىما تلار، قۇرۇلغان غارىدۇر كۆڭلۈم.

”ئەزىزى“ كۆپ جاپا كارمەن، ۋە لېكىن بەك ئۇمىدىۋارمەن،
نىشانەمگە پىداكارمەن، شۇڭا ئىلغارىدۇر كۆڭلۈم.

كۆيىنگەچ ئەركىن ئازاتلىق، ئۈچۈن ئۇتتەك يانار كۆڭلۈم،
كوتۇپ مىللەت ۋەتهنىڭ، بەختۇ ئىقبالىنى زار كۆڭلۈم.

ئىچىمەدە قايغۇ ھەسەرت، دەرت ئەلەملەر چوغۇلىرى چاقناب،
هاقارەتلىك ئاسارتەت ئۈچىغىدا تاۋلىنار كۆڭلۈم.

ۋەتهن جانىم، ئانام مىللەت، ئانام پىكىرى خىالىدا،
هaman ئۆركەشلىنىپ چاقماق، چېقىپ يالقۇنلىنار كۆڭلۈم.

ۋەتهن مىللەت ئۈچۈن تۈرلى جاپالەرگە دۇچار بولساام،
شهرەپلىك ئىپتىخارىم بۇ، مېنىڭ دەپ ماختىنار كۆڭلۈم.

ۋەتهن گۈلزارى چىمەنىنىڭ ئەركە ئۆسکەن بىر گۈلى بولغاچ،
كامالى زوقى - شوقى بىرلە ئەركىن ئاچىلار كۆڭلۈم.

بويۇڭ تۈرك مىللەتنىڭ ھورنىشانلىق بۇلبۇلى بولغاچ،
كۆيىنگەچ مىللەتلىك ھالىگە، سايراپ مۇڭلىنار كۆڭلۈم.

كېچە - كۈندۈز ۋەتهن مىللەت ئۈچۈن ئازات ئەركىنلىك،
سائادەت بەختىيار تۇرمۇش يولىنى ئىزدەپ ئارار كۆڭلۈم.

قاچان مىللەت بولۇر ئازاد، ۋەتهن ئۆز ئىلىكىدە ئاباد،
سونۇق دىللار بولۇر خوش - شاد، دىبان كۆپ ئوپلىنار كۆڭلۈم.

ۋەتەن مىللەت غېمىن يەپ ئاھ ئۇرۇپ پەريات چېكىپ، قاقشاپ،
جاھالەت ئۇيقۇسىدىن مىللەتىمنى ئويغىتار كۆڭلۈم.

گۈلىستانىنى قارغا - قوزغۇنلەر كېلىپ باسقاچ،
چۈشۈپ بۇلىبۇل قەپەزگە، بونى ئويلاپ قان يۇتار كۆڭلۈم.

نەدىندۇر بىزگە بۇ شۇم نەسلىك، بۇ بهختىزلىك دەپ،
كۆيۈپ ھەسرەت ئۇتىدە، ئۆرتىنېپ پەرياتلىنار كۆڭلۈم.

نە بولۇڭ مىللەتىم ئاھ مىللەتىم دەپ قايغۇرۇپ قاخشاب،
ئېچىنغاچ كۆزلىرىدىن ياش ئورنىگە قان ئاققۇزار كۆڭلۈم.

ئورۇنلانماي ئۇمىد ۋە ئارزو مەيۇس بولۇپ گاھى،
ئېغىر غەمكىن بولۇپ، گاھى بوبۇك ئۇمىتىوار كۆڭلۈم.

چىidalماي مىللەتىم ھالغا قاقشاپ، ئاھ ئۇرۇپ، زارلاپ،
زامانلاردىن بېرى تۈرى جاپالەرگە دۇچار كۆڭلۈم.

نىچۈن مۇنداق ئاسارەتلىك، ھاقارەتلىك، رىزالەتلىك،
ئېغىر ئەھۋالدا قالدىڭ مىللەتىم، دەپ زارلىنار كۆڭلۈم.

بوزۇلغان، يولدىن ئازغان مىللەتىمنى يولغا سالماقا،
مۇۋاپىق چارە دەرمانلار، تاپالماي ئاھ ئۇرار كۆڭلۈم.

دېمەك بەزىلەر ئىمان بىلەن ۋىجداندىن ئاييرىلغاج،
بۇلارنى توغرا يولغا باشلىماي قىينىلار كۆڭلۈم.

ۋەتەن مىللەتن ساتقان بەزىلەرى تارىخنى بۇلغاب،

بۇ خىل ئەھۋالنى ئەسلىپ قايغۇرۇپ بەك ئارلىنار كۆڭلۈم.

يەنە بىر قانچىسى ۋىجدان سېتىپ جانىنى باقماقچى،
بۇلار ھالىغا قاتتىق قايغۇرۇپ ئەپسۇسلىنار كۆڭلۈم.

ۋەتەن مىللەتنى بولغانپاپ، تارىخنى داغلاب جانىنى ساقلاپ،
رەزىل تۇرمۇشنى سۆيگەنلەر ئۈچۈن نەپرەت چاچار كۆڭلۈم.

مۇقەددەس ۋەتىننىم بەك خار، شەرەپلىك مىللەتىم بەك زار،
بولۇپ قالغانىگە قاتتىق ئېچىنغاچ ئارلىنار كۆڭلۈم.

لېكىن مەقسەت يولىدا نا ئۇمىد مەيۇس بولماستىن،
نىشانغا يەتكىلى قىزغىن ئاماللار قوللىنار كۆڭلۈم.

ۋەتەن مىللەتىمنى قۇتقازماق يولىدا قانچە قىينالسام،
شەرەپلىك ئىپتىخارىم دەپ چىداپ مەغرۇرلىنار كۆڭلۈم.

بۇ دۇر ئىنسانى بۇرچۇم زادى ۋىجدانى ۋەزىپەم دەپ،
ئادا قىلماق ئۈچۈن بۇ قەرزىنى مەھكەم تۇرار كۆڭلۈم.

نىشانەمگە تىرىشكەيمەن، كۈرەش بىلەن ئېرىشكەيمەن،
دىبان جان چىققۇچە مەيداندا تىنماستىن چاپار كۆڭلۈم.

ئەگەر جانىم تېنىمىدىن چېقسىمۇ، روھىم كۈرەش ئەيلەپ،
ھامان مۇستەبتىلەر تەختى - بەختىن ئاغدۇرار كۆڭلۈم.

ئاساسى مەقسىدىم ئىنسانىيەتنىڭ بەختى ئىقبالى،
سائادەت ئەركىن - ئازاتلىق ھاييات يولىن قۇرار كۆڭلۈم.

هەققى ئەركىن - ئازات ھۆر ياشاش ئىنسانىيەت بۇرجى،
بۇ يولغا كىمكى توسقۇن بولسا لهنەت ياغدۇرار كۆڭلۈم.

ئۇتۇپ كەتتى قاراڭغۇ زۇلۇم ئىستىبدات شۇم دەۋران،
بۇنى ئەسلىپ ئۇمىدىۋارلىق كۆزى بىلەن باقار كۆڭلۈم.

پۇتۇن ئەۋلادى ئىنسان ئەركىن - ئازات ھۆر ياشاش ۋاقتى،
پېتىپ كەلدى دېگەن بۇ خوش خەۋرنى ياكىرتىار كۆڭلۈم.

ئويغاندى بارچە مىللەت خابۇ غەپلەتنىن كۆتهردى باش،
نېچۈن ئەي مىللەتىم ئويغانمىدىڭ دەپ قايغۇرار كۆڭلۈم.

جاھاندا ئەركىن - ئازات تاڭلىرى يورۇشقا باشلاندى،
بۇ ھالنى مىللەتىمگە يەتكۈزۈشكە ئالدىرار كۆڭلۈم.

ئېزىلگەن مىللەتىم تۇر، باش كۆتهر، ئويغان، كۆزۈڭ ئاچ،
ئومۇمىي ئويختىش كۈيىدە دائم جار سالار كۆڭلۈم.

ئەگەر ئويغانمىساڭ ئەي مىللەتىم ھالىڭ ھالاکەتتۇر،
يىتەرسەن مىللەتىم تارىختىن دەپ ئوقۇرار كۆڭلۈم.

تۇرۇپ ئەي مىللەتىم چاپسان هوقوقۇڭنى قولغا ئال،
بۇ پۇرسەت زور غەنیمەت قەدرى قىممەت دەپ جاۋار كۆڭلۈم.

شۇنىڭدەك بەد نىيەت باسقۇنچىلارغا ئارت قولۇڭنى،
ھوي ئۇياتسىزلار سېنىڭ دەۋرىڭ ئەمەس دەپ ئۇقتۇرار كۆڭلۈم.

خۇراپات ۋە جاھالەت ئەسىرى دەۋرانى ئەمەس بۇ دەۋر،
جاھان ئەھلى ئويغانغان ئەسىرى بۇ دەپ ياكىرتىار كۆڭلۈم.

ئۇ شۇنداق دەۋىرىدۇر كىم زۇلمى ئىستىبداتقا يول قويماس،
تولۇق ئازاد ئەركىنلىك ئۈچۈن كەڭ يول ئاچار كۆڭلۈم.

بۇ شۇنداق دەۋىرىدۇر كىم تۈرلى كەشپىيات تەرەققىيات،
چېقىپ مەيدانغا جەۋلان قىلغاندا شادلىنار كۆڭلۈم.

ئۇلۇق ئىنسانىيەت بۇرچىنىڭ يىلتىزى ھۆرلۈك،
بۇ شانلىق ۋەتىنىمى كۆكەرتىپ ياشنىتار كۆڭلۈم.

نىشانىم مەقسىدىم ئالىي دىلىم پاك نىيىتىم توغرى،
ئۇمىسىدىم زور ئۇلۇغ تەڭرىم مەدەتكار ھەمدە يار كۆڭلۈم.

ئىشەندىم تەڭرىمە، بارلىق ئىشىمنى ئۆزىگە تاپشوردەم،
مېنى تەڭرىم ئۆزى ئاسرار دەپ مەغۇرلىنار كۆڭلۈم.

ئۇلۇغ تەڭرىم قۇلۇدۇرەن، رەسۇلنىڭ ئۇممىتىدۇرەن،
بۇنىڭدەك زور شەرەپ بارمۇ دېمەككى زۇقلىنار كۆڭلۈم.

ئۇنىڭ ئۇستىگە ئىسلام دىننە بولغىنىم بەختىم،
قانىم تۈرك نەسىلى بولغاچ شانلى تارىخنى تۇتار كۆڭلۈم.

ۋەتهن، مىللەت ئۈچۈن ئەركىن - ئازات بەخت - ئىقبال،
قۇرۇپ چىقماق ئۈچۈن ھەق نۇسرىتىگە ئىنتىزار كۆڭلۈم.

شەرەپلىك تۆت خىسلەت زور پەزىلەت بار ۋۇجۇدۇمدا،
بۇ مەيداندا كۈرەش قىلماي نەدىن قورقۇپ تۇرار كۆڭلۈم.

ئۇلۇق تەڭرىم ئۆزۈڭ قۇۋۇھت مەدەت بەرگىل ئەزىزىگە،

ئىلاھىم نۇسراھەتىڭ بىلەن جاھاننى تىتىرىتەر كۆڭلۈم.

ئەلەم ھەسرەت چېكىپ دائىم جىگەر خۇنپارىدۇر كۆڭلۈم،
بولۇپ زەرداؤى قان لەختە ساقايىماس يارىدۇر كۆڭلۈم.

جۇنۇن ۋادىسىدا مەجنۇن كەبى ئاھو - پىغان بىرلەن،
ساداغا تەلىپۇنەر لېكىن ئۆزۈلگەن تارىدۇر كۆڭلۈم.

داۋام غەم - قايغۇ ئارماندا، غېرىپ مۇزتەر بۇ دەۋاراندا،
بولۇپ مەھبۇس زىنداندا پۇتۇن ئازارىدۇر كۆڭلۈم.

ئەگەر كىم بولسا ئىمانسىز، نىشانسىز نەس ۋىجدانسىز،
مۇناپىق قارا يۈز سانسىز، ئىكەن ئەغىارىدۇر كۆڭلۈم.

قاناتسىز قۇش نىچۈك جەۋلان قىلىر پەرۋازىدىن مەھرۇم،
قەپەسلىك جانئۇرلاردەك ئەجەپ بىچارىدۇر كۆڭلۈم.

توسالىغۇ دەشت - داۋانلاردىن خىيالىم ھالقىماق ھەرئان،
لېكىن جۇشقۇن تەپەككۈردا ئۈمىتىنىڭ كائىندۇر كۆڭلۈم.

يېتىپ كەلسە نىشانلىق كۈن بۇ گۈلشەن بۇللىلى بولغۇم،
ئەجەل كەلسە ئەگەر بالدۇر ئاڭا ئىنكارىدۇر كۆڭلۈم.

كۆرەش يولىدا جان بەرمەك ماڭا قەرزىدۇر ئوغىلانلار،
يېنىپ تۇرغان كۈيەر ئۇتقا پىدا پەرۋانىدۇر كۆڭلۈم.

بېشىمغا ھەر بالا كەلسە، بويۇن ئەگەمەي ئىرادەمدىن،
بۈرەك مەغۇرۇر، قېنىم مەشھۇر تۆكۈلسە غايىدۇر كۆڭلۈم.

چېكىپ مېھنەت، ئازاپ - كۈلپەت يېتىشىسە يۇرت ئۇچۇن ھەردەم،
ماڭا جەننەت كەبى گويا بولۇر ئەبرارىدۇر كۆڭلۈم.

قارار گاھىم مۇشەققەتلەك بىلەرمەن لېكىن پارلاقتۇر،
تىنیم تاپىماس مېنىڭ روھىم شۇنىڭچۇن زارىدۇر كۆڭلۈم.

زىمىستانلار بىلىنەيدۇ ئۆتەر ئۇ ھەرقاچان يازدەك،
باھارنىڭ ئىشقىدا زوقمن، ئاڭا خۇشتارىدۇر كۆڭلۈم.

غۇرورۇم تەڭدىشى يوقتۇر، گۇۋاھ تارىخى جەريانىم،
ھاياتىم ئۆتى مەھبۇستا پەلەك پەۋانىدۇر كۆڭلۈم.

جاھان تارىخىدا داڭلىق ئۇلۇق ئەجداد دېگەن نامىڭ،
كۇپايدى ساڭا ئەلۋەتتە دېمەس دىشۋارىدۇر كۆڭلۈم.

سېلىپ ياؤ ئۇستىگە ئاتلار ۋەتن ئۇچۇن جاننى بەخش ئەتمەك،
شەھىدىلىك دەرىجىسىن تاپىماق ئۇچۇن خۇشتارىدۇر كۆڭلۈم.

”ئەزىزى“ قالىدىڭ يالغۇز يولۇڭدا دوستلىرىڭ كۆپتۇر،
ساڭا ۋەددە بېرىپ بارچە دېدى قۇربانىدۇر كۆڭلۈم.

پېرىپ كۆرسەڭ يۈرەك باغرىم ئەلەم ھەسرەتكە لىق تولغان،
ئۇمىد روھىم ۋە ۋىجدانىم ماڭا ھەمرايدۇر كۆڭلۈم.
ئاسارت

ئاسارت بوغدى ئىنسانى ھۇقۇقۇم ئىختىيارىمنى،
ھاقارت، جەبرۇ - كۈلپەت يەرگە ئۇردى ئېتىبارىمنى.

نە يەڭىلۇغ بەختىسىز مەن، ئىززەت - نەپسىمىدىن ئايىرىلدىم.
يۇقاتىم قەدرۇ - قىممەت، شانۇ - شەۋكەت ئىپتىخارىمنى.

مۇقەددەس ۋەتىننىم جانىم ئانام گۈل غۇنچىسى ئەردىم،
قارا - زۆلمەت تۇمانلەر توستىلەر ئەركىن ئاچىلارىمنى.

شۇنىڭدەك مىللەتىمنىڭ ئەركىن - ئازات بۇلبۇلى ئەرىدىم،
مېنى تورغا چۈشۈرگەچ توستىلار ئەركىن ئۇچارىمنى.

زىمىستان جۇتلەرىدىن بەندە بولغاچ مەن قەپەس ئىچىرە،
كۆتۈپمەن، تەلمۇرۇپ سايراش ئۈچۈن پەسى باھارىمنى.

ئۇمىدىلىك روھلۇقتۇرمەن ھامان مەقسەت - نىشانەمەدە،
ئۇلۇق تەڭرىم كۆرۈپ تۇرغاق مېنىڭ بۇ ئاھۇ زارىمنى.

ماڭا بۇ نىجاتىسىزلىق ۋاقتىلىكتۇر دائىمى بولماسى،
دېبان باسمقاقيچى بولدۇمەن كۈيۈپ تاشقان يانارىمنى.

پېتىپ زىندان ئارا تۈرلى ھەسرەت، دەردۇ - ئاھ ئىچىرە،
قىينىلىپ قالدىم، ئايلىنىپ بىلەيمەن قانداق قىلارىمنى.

قىين ئەھۋالدە..... ھالدە قالدىم، رەھىم قىل تەڭرىم،
سوپۇندۇمەن ساڭا رەببىم ئىجابەت قىل سورارىمنى.

ئۆزۈڭ رەھمەت ئەتمىسىڭ يارەب ، ماڭا مۇزتەرنىڭ ھالىگە،
كىمم بار سەندىن ئۆزگە قاندۇرالىق ئىنتزارىمنى.

ئاسىلدىم دەرگاھىڭدا فەزلى رەھمەتكىنى تىلەپ ، يارەب ،
ئۆزۈڭگە ئەرزى ھال ئەيلەپ تۈكەرمەن ئاھۇ - زارىمنى.

سېنىڭدىن ئۆزىگە ھېچ كىم رەھىم ئەتمەس ھالىمە،

تۇنۇشماس ھېچ كىشى سەندىن بۇلەك بۇ ئىختىرارىمنى.

مېنى مۇزىتەرگە زىنداندىن نىجاتلىق بەر ئولۇق تەڭرىم،
ئۆزۈڭ ئاسراپ مېنى ئەتكىل نەسىپ ئەركىن ياشارىمنى.

ئېزىلدىم خارۇ - زار ئولدۇم، چىدارگە قالىمىدى تاقەت،
يۇقاتتى قايغۇ - ھەسرەتلەر، مېنىڭ سەبرە قارارىمنى.

قايسىپ باشىم، ئاقىپ ياشىم، كۇيۇپ جانىم، توشۇپ روھىم،
شاشىپ بۇقان قاچىپ ئەقلەم غەم - غۇسىھ باستى بارىمنى.

ئۇلۇق تەڭرىم، ”ئەزىزى“ زار قاخشاب ئاھ ئۇرۇپ ئېيتۈر سائى،
ھەبىلىڭ ھۆرمىتى بىرلەن ئىجابەت قىل مۇددىئايمىنى.

ئىسيانكار ئىنسان

ھەرگىز باش ئەگەمەس ئىنسان زورلۇققا،

چىداپ تۇرالماس ۋىجدان خورلۇققا.

زوراۋانلارنىڭ دەۋرى ۋاقتلىك،

ئاھىر تېيلىپ ياتار شورلۇققا.

ئۇرۇش پارتلايدۇ باسقۇنچىلىقتا،

تىنچلىق بولمايدۇ بۇزغۇنچىلىقتا.

ئەركىن، ئازاتلىق ھايات بولمايدۇ،

قۇربان بولغان خوب قىرغىنچىلىقتا.

ئىنسان ئۇچۇن ئەڭ يات خورلۇق مەھكۇملۇق،

ئەركىن ياشاشتىن چەكللىك مەھرۇملۇق.

مەھكۇملۇق دېگەن شۇم رەزىل ھايات،

ھېچبىر ئىززەت يوق زەھەر زۇلۇملۇق.

ئەمدى ھېچ مىللهت قاراپ ياتمايدۇ،
قۇللۇق دەردىنى ھەرگىز تارتىمايدۇ.
ئەركىن - ئازادە بەختىيار ياشاپ،
خورلۇق يولىغا ئەمدى قايتىمايدۇ.

ترادىگىيە

ئىنسانلار ئۈچۈن ئىنسان،
قۇرماقتا توزاق - قاپقان.
ھەر ياقتا ئېغىر ئارمان،
بەك ئاز تېپىلۈر دەرمان.

ھەر قايىسدا بىر دەۋا،
دەۋاسى قۇرۇق ئىغۇا.
گاھ شۆھرەت، گاھ رەسۋا،
بولماق بىلەن ھەر دەۋران.

داۋاسى ئادالەتتۇر،
ئىجراسى رىزالەتتۇر.
غوغاسى جاھالەتتۇر،
ئۇل ھەيران، بول ۋەيران.

پۇتسۇن قۇرسۇن دۇنيا،
كۆيسۇن، تۈگۈسۇن دۇنيا.
ھېچ ياشىنامىسىن دۇنيا،
شول چاغدا پۇتهر دەرمان.
تاماششا قىل

ھەرجاننى تاماششا قىل،
ھەر ساننى تاماششا قىل.
ئىمکاننى تاماششا قىل،
كۆرگىل كېچە - كۈندۈز.

ئابلا نامان

ئىنسانىيەتنىڭ قاتىل دۆشىمنى، خىتايىنىڭ جاھيل ئوچمىقى، دىنسىز، ئىمانسىز نىڭ قىسىمەت سۈپەت خىسلەتلېرىگە دائىر ئەدەبىياتلاردىن بىر نەمۇنە.
1958 - يىل، سىنتەبىر.

ئەي زەھەر.... تى، شۇمۇقتا پوختى،
مەككار ئال سوختى، خائىن شۇم خىسلەت.

سەندەك ۋىجادانسىز مەلئۇن ئىمانسىز،
مەسلىك نىشانىسىز، ساڭا مىڭ لەنەت.

ئەي شۇم غانجۇر ئىت، زەھەر چاققان پىت،
چىركىش بەدبوي ژىت، ئىپلاس تەبىئەت.

تىنگىنى دىسە، پۇت - قولۇڭ پىسە،
ۋۇجۇدىڭ ئىسە، مەنھوس بەدنىيەت.

ئەي مۇرتەد فاسىق، كاززاپ مۇناپىق،
لەنەتكە لايقى هەردەم - هەرسائەت.

ئەي دىن دۆشىمنى، نىجىس سىرقىنى،
يەر يوتىسۇن سېنى ئەي يامان غىللەت.

چوڭ سەن بىر مەرەز، دوشەن بىغەرەز،
كوزى سىرت شۇم بەز، ئىشلىشىڭ تۆھمەت.

ئەي يولدىن ئازغان، قارا يوز بولغان،

رەسۋا بولغانغان. قارىماس مىهنەت.

ئەي زەھەر ئىلان، دىلى كور چايىان،
ئەي ۋەھشىي قاۋان، بارلىغىڭ ئاپەت.

ئەي قارانىيەت، يوق ئىنسانىيەت،
يا ھەققانىيەت، سەندە يوق ھالەت.

ئەي سەن يالغانچى، يۇزسىز ئالدامچى،
لەپچى ھەم دامچى، دەيۈز بەدنىيەت.

ئەي خائىن مەككار، بارمۇ سەندە ئار،
ئەي بەدنىيەت بىركار، رەزىل كاساپەت.

شۇم چىراي لەئىن، ئەخلاقىسىز...،
تۇرۇڭگەز نەپرەت.

شۇم تەلەت ئەبلەخ، شۇم قىلىق ئەخەمەق،
پەس مەرەز مەتو، پۇتون شۇم سۈپەت.

مەلىئۇن جاقارى، شۇم دىل ئازارى،
خۇدا بىزارى، كانى شاقاۋەت.

ئەي قارا يوز نىجىس، ئۇتۇپ كەتكەن پەس،
مۇتىھەم ناكەس، غالچۇر ئىت تەلەت.

سىخىن چىن تمام، بارلىقىڭ ھارام،
غەيىبەت - شىكايدەت.

* * *

قېنى، قايدىن قاچان، قايداق قوناق قوشلار،
قانات - قۇيرۇقلرى قىرقىلغان چوناق قوشلار.
تولەكدىكى تورغا چۈشكەن تارقاق قوشلار،
تونوشايلى تىلەكداشلار تارماق قوشلار.

زىندان

بولۇپ زىندان مېنىڭ جاييم - ساراييم ،
ياتىپ قايغۇردى ئۆڭدى چىرايم .

ئەجهپ كۈنلەرگە مەن قالدىم خۇدايم ،
ئۇتەرمۇ بۇ كۈنلەر ئىچىدە ئىتىم .

جاپاكارلىق بىلەن قايماقتا باشىم ،
كۆزۈمىدىن قان بولۇپ ئاقماقتا ياشىم .

تاپالماستىن تىلەكداشنى ئارقاداشىم ،
ماڭا يار يۈلەك ھەمدەرت قاياشىم .

ئۇلۇغ تەڭرىم ئىشانچىم ، ئېتىقادىم ،
سائى باغلۇق ھەقىقى ئېتىقادىم .

تۆكەر مەن دەرگاھىڭگە ئاھۇ - دادىم ،
تىلەرمەن سېيغىنپ سەندىن مۇرادىم .

ئۇمىدىم ئۇشىۇ زىندان نىجاتىم ،
ھەقىقى بەختىيار ئەركىن ھايأتىم .

ۋەتەن مىللەت ئۇچۇن مەھكەم ساباتىم ،
بولۇپ تارىختا قالسۇن ياخشى ئاتىم .

ئىگەمسەن كەرەملىك بىيرۇ بارىم ،
كۆرۈپ تۈرماقتسەن ئاھۇ - زارىم .

چىدارگە قالمىدى سەبرۇ - قارارىم ،
ئۈزۈڭ رەھىم ئەتكىل پەرۋاردىكارىم .

ھەبىلىڭ ھۆرمىتىدىن ئەرزۇ - ھالىم ،

.....

مېنىڭدە يوق چارە - دەرمان ئامالىم ،
ئۈزۈڭ ئۈگلاب تۈزەتگەيسەن ھالىم .

ئۇلۇغ تەڭرىم بۈيۈك قادر ئلاھىم ،
ئىگەمسەن ئەي ھەقىقى پادشاھىم .

كېرەم ئەيلەپ كەچۈرگەيسەن گۇناھىم ،
غەمخارىم پوشتو - پاناھىم .
ھەسرەتلەك مۇناجات

من ئىشەنگەن مىللەتىدىن كۆرمىدىم ھېچبىر ۋافا ،
باشىمە كەلتۈر دىلەر تۈرلى ئەلەم ، ھەر خىل جاپا .
سەن ئۈزۈڭ ئاسرا مېنى تەڭرىم ئۇلۇغ پەرۋەردىگار ،
تۈرلى ئاپەتۇ بالالەردىن بىھەققىل مۇستەپا .

* * *

مندە هازىر قالىدى مىللەت ، ۋەتەن دەپ قايغۇرۇش ،
بولدى ھالىم زارلىنىپ زىندان ئىچىرە ئولتۇرۇش .

قايغۇ - غەم ، دەرت - ئەلەملەر دە سقىلغاج تەن ۋە جان ،
قايغۇ - ھەسرەتلەر دە قاخشىپ داد - پەرياد ئاھ ئۇرۇش .
سوندى كۈڭلۈم ، تۈشتى روھىم ، سقىلىپ جانىم مېنىڭ ،

ئېزىلىپ تەن، بۇزۇلۇپ قان يوق مېنى شادلاندۇرۇش.
خەير مەن رەھمىسىز، ئۇمۇتسىز بولماقىم لايىق ئەمەس،
مەن ئۇچۇن لايىق سۈپەت ھامان جاسارەتلىك بولۇش.
جان تېنىمدىن چىققۇچە مىللەت، ۋەتەن دەپ زارلىنىپ،
ئەركىن، ئازاتلىق ئۇچۇن تۈرلى ئاماللار قوللىنىش.
ۋاقتىلىكتۈر ھەر....، ھەر جاپا، تۈرلى بالا،
بولمىغاي ئالىمەدە ھېچبىر دائىما بىر خىل تۇرۇش.
ئۆزگۈرىپ تۇرغاي ھېمىشە مۇمكىنات ھەر ۋاقتىدا،
ھەق تائالادىن بۇلەك بارلىق ۋۇجۇتنا بۇرۇلۇش.
تۇشمىسۇن روھىڭ ئەزىزى سۇنۇمىسۇن ھەرگىز دىلىڭ،
يارىمایدۇ چىداماسلىق يانادە مەغرۇرلىنىش.
زۇلۇم - ئىستىبدات زورلۇق شەرسار باسقۇنچىلىق،
ئالىمى ئىنسانىيەت گۈلزارىگە بوزغۇنچىلىق.
ئەركىن - ئازات ياشىماق ئىنسانىيەت قانۇنىدۇر،
شۇم - زەھەرلىكتۈر بۇ يولغا كىم قىلۇر توسىقۇنچىلىق.